

جہاں سہائے ہونٹوں پہ دھبی سی مسکراہٹ لئے
اس کی سمت ہی دیکھ رہا تھا ایک نفرت بھری نگاہ
اس پہ ڈالنے کے بعد وہ نیچے جھک کر فائل اور
بکس اٹھانے لگی تھی جب زبان کی آواز اس کو
اپنے کان کے بہت قریب سنائی دی تھی۔

”حالانکہ میں اس دن کاشدت سے منتظر
ہوں جس دن یہ حسین حادثہ ہوگا۔“ اس کی بات
کا مفہوم سمجھ میں آتے ہی سبل نے جھٹکے سے سر
اٹھایا تھا اس سے پہلے کہ وہ ہاتھ میں پکڑی کتابیں
سامنے کھڑے شخص کے منہ پر دے ماری وہ اپنی
بات مکمل کر کے یہ جاوہ جا، کیونکہ اتنا تو وہ بھی
جانتا ہی تھا کہ اب یہاں کھڑے رہنا اس کی
سلامتی کے لئے بہت بڑا خطرہ تھا، دل ہی دل
میں اسے ڈھیروں گالیوں سے نوازتی وہ اندر چلی
آئی اس کا موڈ انتہائی خراب ہو چکا تھا۔


”آپ نے آنا ہوتا ہے تو اپنے ہر بیٹے یا

وہ کالج سے لوٹی تو پوریچ میں رومان لالہ کی
گازی دیکھ کر اس کا دل خوشی سے جھوم اٹھا تھا کہ
مناں آپی بھی آئی ہوں گی، خوشی سے سرشار وہ
اندر کی طرف بڑھی جب اندر سے آتے وجود سے
بری طرح ٹکرائی اس کے ہاتھ میں پکڑی فائل
اور کتابیں ادھر ادھر جا گریں تھیں۔

ہم آئے ان کے گھر میں خدا کی قدرت
کبھی ہم ان کو کبھی ان کے گھر کو دیکھتے ہیں
اس نے گھور کر نکرانے والے کو دیکھا تھا مگر
وہ اس کی گھوری کی پرداہ کیے بغیر شعر کو اپنی مرضی
سے توڑتے مروڑتے ایک جذب کے عالم میں
بولا تھا۔

”شٹ اپ میں تمہارے منہ نہیں لگنا چاہتی
اندر سینڈ۔“ اس نے غصے سے جلتے کڑھتے کہا
مگر مقابل یہ کوئی اثر ہی نہیں ہوا تھا، اتنی عزت
انسانی کے باوجود وہ آنکھوں میں محبت کا ایک

مکمل ناول



ڈرائیور کے ساتھ آیا کریں ہر بار اس دم چھلے کو ساتھ لانا ضروری ہوتا ہے کیا؟“ منال آپنی سے گلے ملتے اس نے خاصے برہم انداز میں کہا تو اس کی بات سمجھ کر جہاں آپنی کے حلق سے بے ساختہ قبضہ بلند ہوا تھا وہیں کچھ فاصلے پر بیٹھی ممانے اسے بری طرح ٹوک دیا تھا۔

”جبل سوچ سمجھ کر بولا کرو، بڑا ہے وہ تم سے۔“ یوں سب کے سامنے اس کا زیان کو دم چھلا کہنا ممانے ہنسنے نہ ہوا تھا بھی انتہائی سخت لہجے میں کہا تھا جس پر جبل آفریدی اندر ہی اندر بل کھا کے رہ گئی تھی وہ اپنا بیگ اٹھا کر غصے سے اپنے کمرے میں چلی آئی تو اس کی ناراضگی کو محسوس کر کے آپنی بھی اس کے پیچھے ہی آگئی تھیں وہ جانتیں تھیں کہ اس کے خراب موڈ کو کیسے ٹھیک کیا جاسکتا ہے اور پھر جب انہوں نے اسے بتایا کہ بلال کی شادی تک وہ آفریدی ہاؤس میں ہی رہیں گی تو وہ اپنی ساری ناراضگی بھول کر ان کے گلے لگ گئی۔

”دھنکس گاڈ کہ آپ کو بھی ہم غریبوں کا کچھ خیال تو آیا ورنہ تو آپ کو اپنے سر ایوں کے علاوہ کسی کی تم ہی پرواہ ہوتی ہے؟“ ان کے گلے لگے اس نے شکوہ کیا تو آپنی اس کی بات پہ مسکرا دی تھیں۔

”ارے میری جان ایسی بات نہیں ہے، تم سب تو مجھے ہر بل یاد رہتے ہو اور خاص کر تم بھی تو کہتی ہوں کہ زیان کے لئے ہاں بول دو اور میری دیورانی بن جاؤ، سوچو کتنا مزہ آئے گا جب دونوں ایک ہی گھر میں ہر وقت ساتھ ساتھ رہیں گی۔“ آپنی کی بات پہ اس کا حلق تک کڑوا ہو گیا تھا، بھی تپ کر بولی تھی۔

”آپنی پلیز کتنی بار کہہ چکی ہوں میں آپ سے کہ میرے ساتھ یہ بات مت کیا کریں پھر بھی

آپ کو میری بات سمجھ کیوں نہیں آتی ہے۔“ اس کی بات پہ آپنی بھی چڑ کر بولی تھیں۔

”تو میری جان بتاؤ نا پھر کس سے کروں یہ بات، اگر پاپا سے کرتی ہوں تو وہ نہیں سنتے ہیں، شادم، حذیفہ اور بلال میری خواہش جاننے کے باوجود کوئی فیصلہ لینے کی پوزیشن میں نہیں ہیں ان تینوں کے بقول تمہارے بارے میں کوئی بھی ڈسین لینے کا اختیار صرف پاپا کے پاس ہے پیچھے رہ گئیں ممانے کی کون سنتا ہے نہ تم نہ پاپا، تو پھر تم ہی بتاؤ ایسے میں اپنے دل کی یہ درخواست لے کر جاؤں تو کہاں جاؤں۔“

”جنہم میں۔“ اس نے جل کر کہا تھا اور اٹھ کر واش روم میں بند ہو گئی غصے میں اس نے واش روم کا دروازہ اتنے زور سے بند کیا تھا کہ آپنی کو اپنے کانوں پہ ہاتھ رکھنے پڑے تھے، انہوں نے انتہائی تاسف سے واش روم کے بند دروازے کو دیکھا تھا۔

لیکن ہار ماننے والوں میں سے تو وہ بھی نہ تھیں اس کے غصے کے یہ مظاہرے وہ چھپتے تین سال سے برداشت کر رہی تھیں، اس کے باوجود وہ مجبور تھیں کہ جبل آفریدی اگر انہیں عزیز تھی تو زیان آفریدی عزیز ترین۔

☆☆☆

مرتنضی آفریدی اور مجتبیٰ آفریدی دونوں چچا زاد بھائی ہیں دونوں کے والدین ان کے بچپن میں ہی وفات پا گئے تو ان کی پرورش ان کی آبائی حویلی میں ان کے دادا رجب علی آفریدی کے ہاتھوں ہوئی۔

مرتنضی آفریدی، مجتبیٰ آفریدی سے دس سال چھوٹے تھے، مرتنضی آفریدی نے مجتبیٰ آفریدی کو ہمیشہ اپنا سا بھائی جانا تھا تو مجتبیٰ کو بھی اپنے اس کزن سے بلا کی محبت تھی باہر بہت کم لوگوں کو اس

بات کا علم تھا کہ وہ دونوں بھائی نہیں بلکہ کزن ہیں اور ان کا آپس کا رشتہ اس وقت اور بھی مضبوط ہو گیا تھا جب دونوں کی شادیاں بھی اپنی پیچھو کی بیٹیوں سے ہو گئیں، دو سگی بہنوں کے اس حویلی میں بیاہ کر آنے سے حویلی کے دونوں وارث ایک دوسرے کے اور قریب آگئے تھے، مگر جہاں ان دونوں میں بے انتہا پیار و محبت تھا وہیں دونوں کے مزاج میں کچھ اختلاف بھی تھا کہ مجتبیٰ آفریدی کو اگر اپنی حویلی، زمینوں اور باغوں سے بے انتہا محبت تھی تو مرتنضی آفریدی کو شہر کی زندگی اور بڑوں سے لگاؤ تھا یہی وجہ تھی کہ شادی کے بعد وہ اپنی وائف کے ساتھ اسلام آباد منتقل ہو گئے تھے، لیکن یہ دوری بھی ان کے درمیان محبت کو کم نہ کر سکی تھی، مجتبیٰ آفریدی کے صرف دو بیٹے ہی ہیں رومان آفریدی اور زیان آفریدی، مرتنضی آفریدی کی اولادوں میں منال، شادم، حذیفہ، بلال اور جبل آفریدی، رومان کی شادی منال کے ساتھ ہو چکی ہے اور اب مجتبیٰ آفریدی جبل کو بھی اپنی بہو بنانا چاہتے تھے کیونکہ یہ ان کے لاڈلے چیتے بیٹے کی خواہش بھی ہے، منال آفریدی بھی جبل کو اپنی دیورانی بنانا چاہتی ہیں اور اپنی اس خواہش کی تکمیل کے لئے وہ دونوں سسر، بہو کوئی

بار آفریدی ہاؤس آچکے تھے مگر ہر بار ان کو انکار ہی سننے کو ملتا ہے، شہر بانو آفریدی کا بس چلتا تو وہ جبل کو زیان کی ڈولی میں بٹھانے میں لہجے کی تاخیر نہ کریں مگر سارا مسئلہ جبل آفریدی کا تھا، جب بھی مجتبیٰ آفریدی یا منال اپنا کیس لے کر مرتنضی آفریدی کی عدالت میں پیش کرتے، تو جبل کو بند کر کے دھواں دھار رونا شروع کر دیتی اور مرتنضی آفریدی اپنی لاڈلی بیٹی کی آنکھوں میں آنسو کہاں دیکھ سکتے تھے بھی تو ہر بار معذرت کر لیتے جس پہ شہر بانو کڑھ کر رہ جاتیں انہیں سمجھ نہ

آتا تھا کہ آخر زیان آفریدی میں کس چیز کی کمی تھی جو ان کی بیٹی اس سے اس حد تک تفریحی، چھٹ سے نکلتا قد، لمبی کھڑی ناک، بڑی بڑی خوبصورت آنکھیں، کشادہ پیشانی، ہلکے براؤن گھنگھر یا لے بال، ہر لحاظ سے وہ جاذب نظر تھا پھر زمین جائیداد کی بھی کمی نہ تھی اور سب سے بڑھ کر اپنے خاندان کا تھا لیکن یہ بات جبل آفریدی کو کون سمجھاتا جو کسی کی بھی نہ سنی تھی، اس بات کے جواب میں کہ آخر اسے زیان آفریدی سے اتنی نفرت کیوں تھی اس کا جواب ہمیشہ ایک ہی ہوتا تھا کہ جس طرح کسی سے محبت کرنے کے لئے وجہ کی ضرورت نہیں ہوتی ہے جیسے محبت کسی شخص کی ہر خاص کو پس پشت ڈال دیتی ہے اسے جب ہونا ہوتا ہے تو ہو کر رہتی ہے نفرت بھی بالکل ایسا ہی ایک جذبہ ہے اس کے لئے بھی کسی وجہ کا ہونا ضروری نہیں ہے کوئی آپ کو اچھا نہیں لگتا تو نہیں لگتا بس بات ختم۔

اب وہ سب کو کیا بتاتی کہ اسے زیان سے اس حد تک نفرت کیوں تھی کہ اس کی بے انتہا محبت بھی اس کو چھپورا پن لگتی تھی پاس سے گزرتے جب اچانک وہ اپنے منہ لہجے میں کوئی ذومعنی بات کر جاتا تو جبل کے دل میں اس کی نفرت اور بڑھ جاتی اس کو دیکھتے ہی زیان کی آنکھوں کی بڑھتی روشنیوں کو اس نے ہمیشہ ہوس کا نام دیا تھا اپنے وجود پہ پڑنے والی اس کی نظر اسے ہمیشہ غلیظ ہی دکھتی تھی، اس کی نفرت کی اتنی ساری وجوہات تھیں اس کے باوجود ممانہ جاننا چاہتی تھیں اب وہ اتنی ساری وجوہات ان کو کیسے بتانی کیونکہ اس کے یہ نادر خیالات جان کر ممانہ کو جان سے مارنے سے بھی دریغ نہ کرتیں اور بھول اس کے اسے اس بھری جوانی میں اپنی جان سے ہاتھ دھونے کا کوئی شوق نہ تھا، اس سے انکار

کی وجہ تو پایا نے بھی پوچھی تھی جواب میں وہ خاموشی سے آنسو بہاتی رہی تھی پھر کافی دیر بعد بولی تھی۔

”پاپا میں اپنی ایجوکیشن کمپلٹ کرنا چاہتی ہوں اس کے بعد آپ جہاں کہیں گے میں شادی کر لوں گی مگر زبان سے تب بھی نہیں۔“ پاپا اس کے جھکے سر کو دیکھتے ہوئے گہرا سانس خارج کر کے رہ گئے تھے، اپنی ساری اولاد میں سے محل ان کو زیادہ عزیز سمجھتی اور وہ اس کی مرضی کے بغیر کوئی بھی فیصلہ نہیں کرنا چاہتے تھے، حالانکہ اپنے بھائیوں جیسے کزن کو بار بار انکار کرنا ان کو بالکل بھی اچھا نہ لگتا تھا یہ الگ بات تھی کہ جتنی آفریدی بھی بہت ثابت قدم تھے کہ ہر بار انکار کے دوسرے مہینے پھر حاضر ہو جاتے یا پھر منال دوڑی چلی آتی لیکن ہونا تو ظاہر ہے انکار ہی ہوتا تھا مگر ہمیشہ انکار کر کے مرتضیٰ آفریدی پھر سے بے چین ہو جاتے تھے اور اپنے پاپا کو پریشان دیکھ کر چیخن تو محل کا بھی اڑ جاتا تھا مگر وہ بھی کیا کرتی وہ بھی مجبور تھی کہ زبان آفریدی سے شادی تو مر کر بھی اسے منظور نہ تھی۔

☆☆☆

سب لوگ دلہن کے ہاں مہندی لے جانے کے لئے تیار ہو کر نکل رہے تھے کہ عین وقت پہ گاڑی میں بیٹھتے ہوئے صوما بھائی کو اپنے چھوٹا نوکا فیڈر یاد آ گیا جو وہ بچن میں بھول گئی تھیں۔

”میں ابھی لے کر آتی ہوں۔“ محل کہتے ہوئے گاڑی سے اتر گئی، بچن میں کینٹ پہ پڑا فیڈر اٹھا کر وہ میز سے باہر نکلی تھی جب سامنے سے آتے زبان پاپا کی نظر پڑی تھی اس کو دیکھ کر محل کی پیشانی سلوٹوں سے بھر گئی تھی وہ اسے نظر انداز کرتی باہر نکل آئی، اگرچہ زبان کی

نگاہوں کی تپش اسے بیرونی دروازے تک اپنے پیچھے محسوس ہوتی تھی پھر وہاں پہنچ کر بھی سارا وقت اس کو اپنے چہرے پہ زبان کی نگاہیں محسوس ہوتی رہیں صرف اس دن ہی نہیں بلکہ بارات والے دن بھی زبان آفریدی کی نگاہیں مسلسل اس کے چہرے کا طواف کرتی رہیں جس پہ وہ منہ ہی منہ میں بڑبڑاتے آسے ڈھیروں گالیوں سے نواز رہی تھی جب منال نے اس سے اس کے اس قدر برہم موڈ کی وجہ دریافت کی تو گویا اپنی شامت بلوا لی تھی وہ جواتی دیر سے محل بن رہی تھی منال کے پوچھنے پہ غصے سے پھٹ پڑی تھی۔

”آپ کے دیور کو لڑکیوں کو تاڑنے کے علاوہ بھی کوئی کام آتا ہے یا نہیں، میرا آپ کو مخلصانہ مشورہ ہے کہ کوئی ایک ڈھونڈ کر اس کی شادی کر دیں یہ اس میں مصروف رہے گا تو کم از کم باقیوں کی تو جان چھوٹی رہے گی۔“

”خیر اب سب کو تو نہیں تاڑتا صرف ایک کو ہی.....“ اس کے خونخوار مزہ ڈو ڈو دیکھ کر منال آپنی نے باقی فقرہ منہ میں ہی دبایا تو وہ غصے سے تیر پختی اٹھ کر راتین بھائی کے برابر والی خالی کرسی پر آ بیٹھی۔

”ضائع ہو جائے گا یہ شخص کسی دن میرے ہاتھوں۔“ اس نے دانت پیس کر کہا تھا کیونکہ زبان کی پریش نگاہوں کا مرکز ابھی بھی وہ ہی تھی، اس کی بات سن کر بھائی نے سر اٹھا کر اس کی سمت دیکھا تھا پھر ایک نظر سارے ہال پہ ڈالی تھی دور کھڑے زبان کو اس سمت دیکھتے پا کر وہ سمجھ گئی تھیں کہ محل کس کے بارے میں بات کر رہی ہے مسکراہٹ ان کے ہونٹوں پہ رینگ گئی تو محل ان کے مسکرانے پہ مزید جل گئی تھی۔

اور ویسے کے دو دن بعد جب منال آپنی واپس پشاور جا رہی تھیں تو انہیں پکینگ کرتے

دیکھ کر اس کے غصے کا گراف سوائیزے رجا پانچا تھا، اس نے انہیں روکنے کی بہت کوشش کی تھی، اس کے بقول شادی کے ہنگاموں کی وجہ سے اسے ان کے پاس بیٹھنے اور باتیں کرنے کا بالکل وقت نہیں ملا تھا، مگر جب اس کے اصرار کے باوجود منال نہ مانیں تو وہ بہت ناراض ہو گئی تھی، جاتے ہوئے جب وہ سب سے گلے مل رہیں تھیں تو وہ انتہائی خراب موڈ سمیت ان کے گلے لگی تھی لیکن ان کے چھوٹے بیٹے ارسل سے ملتے ہوئے تو اس کی آنکھیں بھیگ گئی تھیں، پیار تو اس کو اپنے سارے بہن بھائیوں کی اولاد سے تھا مگر اپنے اس تین سالہ بھانجے میں گویا اس کی جان بسکی تھی۔

”آپ کو پتہ ہے آپ کی خالہ جان آپ کو بہت مس کریں گی۔“ اس نے ارسل کے گلابی گلابی گالوں کو جو متھے ہوئے کہا تو جواباً وہ بھی اچھی تو تلی زبان میں بولا تھا۔

”میں بھی آپ کو بہت مس کرتا ہوں۔“ ارسل کی بات پہ راتین بھائی قبچہ لگا کر گویا ہوئیں۔

”کر لو بیٹا یہ پیار محبت کے مظاہرے ایک دوسرے سے، کیونکہ اب تھوڑا عرصہ ہی رہ گیا ہے پھر آپ کی خالہ جانی کی شادی ہو جائے گی اپنے بیٹے ہوں گے تو آپ کو مس کرنے کا بھلا س کے پاس ٹائم ہو گا۔“ بھائی کی بات سن کر شرم اور غصے کے ملے جلے تاثرات سے اس کا چہرہ کانوں کی لوؤں تک سرخ پڑ گیا تھا، بلال سے گلے ملتے ہوئے زبان نے بھائی کا فقرہ بخوشی سن لیا تھا کیونکہ اس کے کان مسلسل ادھر ہی لگے تھے۔

بھائی کی بات پہ اس کے چہرے پہ مسکراہٹ بھر گئی، ارسل کو اس سے لینے کے بھانے وہ چند قدم چل کر محل کے سامنے آ کھڑا

ہوا۔

”جی نہیں ہم ایسی نوبت ہی نہیں آنے دیں گے کہ ہمارا ارسل اپنی خالہ جانی کو مس کرے؟“ شراتی نگاہیں اس کے چہرے پہ ٹکائے ذومنی لہجے میں کہتا وہ محل آفریدی کو سر تا پا جھلسا گیا تھا، سب کی موجودگی کے خیال سے وہ اس کو بلند آواز میں کچھ کہہ بھی نہ سکی تھی البتہ حسب معمول منہ ہی منہ میں اسے ڈھیروں گالیوں سے نوازا کر اس نے جی بھر کر دل کی بھڑاس نکالی تھی، اس کو منہ ہی منہ میں بڑبڑ کرتے دیکھ زبان کی مسکراہٹ اور گہری ہو گئی تھی کیونکہ جانتا تھا کہ ضرور اس کی شان میں ہی قصیدہ گوئی جاری تھی۔

☆☆☆

بلال کی شادی کو ابھی چند ماہ ہی گزرے تھے جب جتنی آفریدی ایک بار پھر محل کے رشتے کے لئے آفریدی ہاؤس آئے تھے، لیکن اس بار وہ سوچ کر آئے تھے کہ اگر اس بار بھی انکار ہوا تو وہ زبان کی شادی روشنہ سے کر دیں گے، روشنہ ان کے دوست ہاشم آفریدی کی بیٹی تھی، ہاشم آفریدی خود بھی روشنہ کی شادی زبان کے ساتھ کرنے کے خواہش مند تھے وہ کئی بار باتوں ہی باتوں میں جتنی آفریدی کو دوستی کے اس رشتے داری میں بدلنے کا اشارہ بھی دے چکے تھے، لیکن جتنی آفریدی چونکہ اپنے بیٹے کے دل کی خواہش سے اچھی طرح آگاہ تھے اور وہ خود بھی محل کو اپنی بہو بنانا چاہتے تھے اس لئے ہر بار اپنے دوست کی اس بات کو بہت مہارت سے ٹال جاتے تھے لیکن اب انہوں نے انتہائی سنجیدگی سے اس پر پوزل پہ سوچا تھا اور فیصلہ کیا تھا کہ ایک آخری بار وہ مرتضیٰ آفریدی سے بات کریں گے لیکن اگر اب انکار ہوا تو وہ زبان کا رشتہ روشنہ سے ملے کر دیں گے اور اس بار جب انہوں نے مرتضیٰ

آفریدی سے بات کی تو وہ جو ہر بار مسکرا کر ان کی بات کسی نہ کسی بہانے ٹال جاتے تھے اس بار تھوڑا سا تپ گئے تھے۔

”لالہ جی پلیزیوں بار بار اس بات کو لے کر مجھے شرمندہ مت کیا کریں، مجھے بالکل بھی اچھا نہیں لگتا ہے روز روز آپ کو انکار کرنا مگر میں کیا کروں میں بھی مجبور ہوں میں پہلے بھی بہت بار آپ کو بتا چکا ہوں کہ محل اس رشتے کے لئے رضا مند نہیں ہے تو پھر میں جوان اولاد کے ساتھ زبردستی کیسے کروں اور فرض کریں اگر میں اس کی مرضی کے خلاف اس کی شادی زبان سے کر بھی دیتا ہوں تو کیا گارنٹی ہے کہ وہ رشتہ نبھائے گی بھی، جہاں دل راضی نہ ہوں وہ رشتے بھی نہیں نبھتے لالہ جی اور پھر اس ایک رشتے کے ٹوٹنے سے کتنے رشتے ٹوٹیں گے بھی سوچا ہے آپ نے، میرا اور آپ کا رشتہ، منال اور رومان کا رشتہ، شہر بانو کا اپنے بھائیوں سے رشتہ، کچھ بھی تو نہیں بچے گا باقی، سوری لالہ جی میں اس ایک رشتے کے لئے اتنے سارے رشتوں کو کھونے کا ریسک نہیں سے سکتا۔“ مرضی آفریدی تو اپنی بات کہہ کر جب ہو گئے اور ان کے ان الفاظ نے چپ تو جتنی آفریدی کو بھی لگا دی تھی، کیونکہ جو کچھ مرضی نے کہا تھا وہ ایسا غلط بھی نہ تھا سو وہ چپ چاپ واپس لوٹ آئے اور اسی رات انہوں نے سونے سے پہلے ہاشم آفریدی کو فون پر بتا دیا کہ دو دن بعد وہ لوگ روشانہ کو منگنی کی انگوٹھی پہنانے آ رہے ہیں اور واقعی دو دن بعد اپنے بیٹے کے کسی بھی احتجاج کو خاطر میں نہ لاتے ہوئے وہ نہ صرف روشانہ کو زبان کے نام کی انگوٹھی پہنا آئے تھے بلکہ ساتھ میں شادی کی ڈیٹ بھی فکس کر دی تھی اور اس بات پر ان کے اور زبان کے بچ زبردست جھگڑا ہوا تھا، ڈیٹ فکس ہونے کی

بابت جان زبان کو تو گویا آگ ہی لگ گئی تھی۔
”نہیں کرونگا میں شادی آپ نے انگوٹھی

پہنائی ہے نامیرے انکار کے باوجود تو اب اپنے ساتھ نکاح کر کے ہی لے آئیے گا اس محترمہ کو۔“ اس کے گستاخانہ لب و لہجے پہ بابا جان نے مارے اشتعال کے اس کے منہ پہ دو تین پھیر جڑ دیئے تھے۔

”دیکھتا ہوں میں کہ تم یہ شادی کیسے نہیں کرتے، شادی تو تمہاری روشانہ سے ہی ہوگی، کیونکہ جس کے تم خواب دیکھتے ہو نا اس کا باپ کہتا ہے اس کی بیٹی اس رشتے پہ راضی نہیں اس لئے وہ اس کے ساتھ زبردستی نہیں کر سکتا، تو جب وہ لڑکی نہیں مان رہی اس کا باپ نہیں مان رہا تو اسے اٹھوا کر تو نہیں لاسکتا میں تیرے لئے۔“ انہوں نے ایک تہہ بھری نگاہ اس پہ ڈال کر کمرے میں چلے گئے جبکہ زبان آفریدی نے گرنے والے انداز میں صوفے پہ بیٹھ کر سر کو دونوں ہاتھوں میں تھام لیا تھا، اس کو اس حالت میں بیٹھے دیکھ کر رومان لالہ اس کے قریب بیٹھتے ہوئے بولے تھے۔

”زبان سنبھالو خود کو پار اور ویسے تمہیں ابی سے اس لہجے میں بات نہیں کرنی چاہیے ٹھیک ہی تو کہتے ہیں وہ جب جل ہی نہیں مان رہی تو پھر وہ کیسے.....“

”لالہ پلیزی اس وقت مجھے تنہا چھوڑ دیں، جسٹ لیوی آلون پلیزی۔“ ان کی بات پوری ہونے سے پہلے ہی وہ حلق کے بل چلایا تھا تو رومان ایک نظر اس کے سرخ انگارہ چہرے پہ ڈال کے اٹھ گئے، تو اس نے صوفے کی پشت سے ٹیک لگا کر آنکھیں موند لیں تھیں، بل آفریدی کے علاوہ کسی اور کو اپنی زندگی میں شامل کرنے کے بارے میں اس نے بھی خواب میں بھی نہ

سوچا تھا اس کے دل و دماغ میں تو ہر جگہ جل کا بسرا تھا تو پھر وہ کسی اور کے لئے جگہ کیسے نکل سکتی تھی۔

لیکن وہ نازک سے سراپے کی یا لک لڑکی اس سے اس حد تک نفرت کیوں کرتی تھی یہ بات وہ آج تک نہ جان سکا تھا، اس وقت بھی اس کی نگاہوں کے سامنے کئی منظر گھوم گئے تھے جب اس کو دیکھتے ہی جل کی نگاہوں میں نفرت کے سائے لہرانے لگتے تھے، ایک بار اس کے پوچھنے پہ کہ وہ اس سے اس حد تک نفرت کیوں کرتی ہے اس نے کس قدر درشت لہجے میں تروخ کر کہا تھا۔

”کیونکہ تم ہو ہی اس قابل۔“ وہ اس وقت بھی وہاں کتنی دیر تک ساکت کھڑا اس کی نفرت کی وجہ ڈھونڈتا رہا تھا اور اب بھی صوفے کی پشت سے ٹیک لگا کر آنکھیں موندے جل آفریدی کی خود سے اس بے انتہا نفرت و بے زاری کی وجہ تلاش کر رہا تھا مگر ہزار بار سوچنے پہ بھی کوئی سرا ہاتھ نہ آیا نہ تھا اس کا شدت سے جی چاہ رہا تھا کہ جل آفریدی اس کے سامنے ہو اور وہ اس پتھر دل کو چھوڑ کر پوچھے کہ آخر کس مٹی کی بیٹی ہو تم کہ تم یہ میری اس قدر محبت کا بھی اثر نہیں ہوتا ہے، ایسی کون سی بات ہے جس نے تمہیں مجھ سے اس قدر متنفر اس قدر دور کر دیا ہے اسے اچھی طرح یاد تھا کہ چند سال پہلے جب وہ حویلی آئی تھی تو شروع شروع میں زبان کے ساتھ اس کی اچھی خاصی دوستی تھی وہ اسے بہت عزت سے مخاطب کرتی تھی پھر ایسا کیا ہوا تھا کہ وہ اس سے اس قدر نفرت کرنے لگی تھی وہ جو پہلے اسے آپ کہہ کر بانٹی تھی اب تمام لحاظ مروت بھول کر انتہائی بدتمیزی سے تم کہا کرتی تھی، بلکہ وہ تو اب اس کو مخاطب ہی نہیں کرتی تھی سامنا ہونے پہ بھی کترا کر گزر جاتی تھی وہ تو زبان ہی تھا جو دل کے

ہاتھوں مجبور ہو کر اس کی پیشانی کی سلوٹوں کو نظر انداز کر کے اس کے نفرت بھرے انداز و اطوار سہہ کر بھی اس سے بات کرنے سے باز نہیں آتا تھا اور اس بات پہ بھی وہ چڑچایا کرتی تھی۔

☆☆☆

منال آفریدی مٹھائی لے کر آفریدی ہاؤس آئیں تو یہ جان کر کہ زبان کی منگنی ہو گئی ہے محل نے شکر کا سانس لیا تھا کیونکہ زبان کی صورت خطرے کی جوتلوار اس کے سر پہ لٹکی تھی وہ اب ہٹ گئی تھی۔

”ہینکس گاڈ، میرے سر سے تو بلائی، جان چھوٹی میری۔“ اس نے جس طرح صوفے کی پشت سے ٹیک لگا کر قدرے ریلیکس ہو کر بیٹھتے ہوئے بلند آواز میں یہ فقرے بولے تھے اس پہ ممانے خشکیں لگا ہوں سے اسے گھورا تھا مگر وہ ان کی گھوریوں کو نظر انداز کرتی مسکراتے ہوئے آپنی سے مخاطب ہوئی تھی۔

”ویسے آپنی آپ نے یہ تو بتایا ہی نہیں کہ کس بے چاری کا برائ نام شروع ہونے والا ہے آئی مین کہ جس کی قسمت چھوٹی ہے بلکہ روحی ہے۔“ اس کی بات پہ ممانے کا ضبط جواب دے گیا اس سے پہلے کہ ان کی چپل اس تک پہنچی وہ اٹھ کر نو دو گیارہ ہو گئی۔

انگلے دن کالج جا کر جب اس نے یہ خبر فرح، طیبہ اور شیلہ کو سنائی تھی تو وہ تینوں یک زبان ہو کر بولی تھیں۔

”چلو جی تم تو شکر کرو کہ جان چھوٹی خس کم جہاں پاک۔“ وہ چاروں زسری پرہپ سے ساتھ ساتھ تھیں اور اب میڈیکل کے تیسرے سال میں آکر بھی ان کی دوستی جوں کی توں قائم تھی جب تک وہ اپنی ہر بات ایک دوسرے سے شہر نہیں کر لیتیں تھیں ان کو چھین نہیں ملتا تھا اور

جب ان تینوں نے اس سے یہ کہا تھا کہ اس خوشی میں وہ ان کو کیا کھلا رہی ہے تو اس نے ہاتھ اٹھا کر خاصے فیاضانہ انداز میں کہا تھا۔

”جو تم لوگ کہو۔“ اس کے اس انداز یہ وہ تینوں قہقہہ لگا کر ہنس دیں تھیں اور جہاں سچل بہت خوش تھی اس بات سے کہ زیان کی شادی ہونے سے اس کی جان اپنے اس کزن سے چھوٹ گئی تھی وہیں مجتبیٰ آفریدی بہت پریشان رہنے لگے تھے اپنے بیٹے کی اس قدر خاموشی سے انہیں ڈر لگنے لگا تھا، جوں جوں شادی کے دن قریب آ رہے تھے ان کا دل زیان کی طرف سے بہت سے وہوں کا شکار ہو رہا تھا کہ اگر عین وقت پہ اس نے شادی سے انکار کر دیا تو کیا ہوگا اور پھر شادی یہ تو سچل بھی حویلی آئے گی اگر اس کو دیکھ کر وہ ان کی بات ماننے سے انکار ہو گیا تو وہ ہاشم آفریدی کو کیا جواب دیں گے اور یہ خطرہ تو منال کو بھی تھا سچی تو اس نے ماما کو فون کر کے سچل کو شادی میں لانے سے منع کر دیا تھا، اس کی بات پہ ماما چند تاپے خاموش ہو گئیں تھیں اور ان کی اس خاموشی کو نوٹ کر کے ہی منال مزید گویا ہوئی تھی۔

”ماما زیان پہلے ہی بہت مشکلوں سے مانا ہے اور میں نہیں چاہتی ہوں کہ سچل کو دیکھ کر..... آپ میری بات سمجھ رہی ہیں ماما۔“ ایک پل کو رک کر اس نے پوچھا تو شہر بانو گہرا سانس خارج کرتے ہوئیں تھیں۔

”او کے ٹھیک ہے نہیں آئے گی وہ۔“ پھر چند ادھر ادھر کی باتیں کرنے کے بعد انہوں نے فون رکھ دیا لیکن جب انہوں نے یہ بات سچل سے کی جو آج کل زور و شور سے شادی میں جانے کے لئے شاپنگ کر رہی تھی ماما کی بات سن کر وہ قہقہہ لگا کر ہنس دی تھی۔

”میری پیاری ماما ایسا کچھ نہیں ہوگا وہاں، اسے کو بڑا کوئی طوفانی قسم کا عشق ہے، جو آپ اتنا ڈر رہی ہیں کہ یہ ہو جائے وہ ہو جائے گا، آپ دیکھئے گا اپنی شادی کی خوشی میں اس کو تو یہ بھی یاد نہیں ہوگا کہ کوئی سچل بھی تھی جس سے وہ انتہائی محبت کا دعویٰ کرتا تھا آپ خودخواہ اتنا پریشان ہو رہی ہیں، ایسا کچھ نہیں ہوگا بلکہ موصوف بڑے شوق سے اپنے سر پہ سہرا سجا کر خوشی خوشی اپنی دلہن کو بیاہ لائیں گے اور بہت جلد آپ کو یہ خوشخبری سننے کو ملے گی کہ آپ دادو بننے والی ہیں۔“ اس کی ساری بکواس یہ ماما کا دل کیا تھا کہ اس کا گلا ببادیں اور وہ ایسا کچھ بھی دیتیں اگر جو وہ مرتضیٰ آفریدی کی اتنی لاڈلی نہ ہوتی۔

”لیکن میں نے کہا ہے کہ تم نہیں جاؤ گی انڈر سٹینڈ۔“ انہوں نے دانت پیچ کر کہا تھا اور کمرے سے جانے لگیں پھر جاتے جاتے بیکم مڑیں تھیں۔ ”اور ہاں صومایا رامین پوچھیں تو کہہ دینا کہ تمہارے ٹیسٹ ہو رہے ہیں اس لئے تم نہیں جا رہیں۔“ ماما کے جانے کے بعد اس نے ہاتھ میں پکڑا فون کر کے بار بار تھپتھپانے کے لئے لائی تھی غصے سے دور اچھال دیا تھا۔

”مجھے بھی کوئی شوق نہیں ہے اس شخص کی شادی ایشیڈ کرنے کا۔“ شادی سے دو دن پہلے مرتضیٰ آفریدی اپنی ساری فیملی کے ساتھ حویلی گئے تو سچل کو نہ پا کر مجتبیٰ آفریدی اور منال نے سکون کا سانس لیا تھا اور دو دن بعد جب وہ لوگ روشانے کو بیاہ کر حویلی لے آئے تو مجتبیٰ آفریدی نے شکرانے کے نواہل ادا کئے تھے کہ ان کے بیٹے نے کوئی گڑبڑ نہیں کی تھی جب مولوی نے اس سے پوچھا تھا کہ اس کو روشانے آفریدی ولد ہاشم آفریدی قبول ہے اور جواب میں جب تک اس

نے ہاں نہیں بولی تھی مجتبیٰ آفریدی کو اپنی جان سولی پہ لٹکی محسوس ہوئی تھی اس کے ہاں بولتے ہی ان کے کشیدہ اعصاب بہت حد تک ڈھیلے پڑ گئے تھے اور جب اس نے انتہائی سپاٹ تاثرات سمیت نکاح نامے پر دستخط کیے تھے تو ان کے لئے تو یہی بہت تھا کہ کر تو دیئے تھے، اس کے جلد تاثرات کو دیکھ کر انہیں لگا تھا کہ انہیں اس کے ساتھ ایسا نہیں کرنا چاہتے تھا، لیکن وہ بھی مجبور تھے اگر وہ اس کے ساتھ نرمی برتتے تو وہ بھی نہ ماننا پھر وہ یہ سوچ کر مطمئن ہو گئے تھے اب رفتہ رفتہ سب ٹھیک ہو جائے اگر اس نے شادی کر لی ہے تو سچل کو کبھی بھول جائے گا لیکن آنے والے وقت نے ان کی سوچ کو غلط ثابت کر دیا تھا اگرچہ اس نے روشانے کو اپنی زندگی میں وہ جگہ تو دے دی تھی جو اس کا حق تھی کیونکہ اس کے خیال میں اگر سچل اس کو نہ ملی تھی تو اس میں روشانے کا کوئی قصور نہ تھا تو وہ پھر وہ اسے سزا کیوں دیتا، اس نے روشانے آفریدی کے سارے حقوق ادا کئے تھے اس کے باوجود کہ اس کے دل میں روشانے آفریدی کی جگہ نہ تھی جو سچل کی تھی اور پھر ایک بیٹا ہو جانے کے باوجود بھی سچل آفریدی اس کے دل سے نہ نکلی تھی وہ جو پہلے ہر وقت ہنستا بولتا رہتا تھا اب اس کو ایک جب لگ گئی تھی، بیٹے کی پیدائش پہنچی اس نے کسی قسم کی گرجوٹی کا اظہار نہیں کیا تھا اس کے بیٹے کی پیدائش پہنچی آفریدی اور منال بہت خوش تھے سارے گاؤں میں ہنسنے بانٹنے لگی تھی اور جب اس کے بیٹے شاہ فیصل کے پیدا ہونے کی خوشخبری سنانے کے لئے منال نے آفریدی ہاؤس فون کیا تو دوسری طرف فون سچل نے ہی ایشیڈ کیا تھا اور کس قدر طفر سے ماما کو یہ خبر ملی تھی۔

”مبارک ہو ماما آپ دادو بن گئی ہیں، یعنی

مسٹر زیان آفریدی والد محترم کے عہدے پر فائز ہو چکے ہیں، خوش ہو جائیں اور ساتھ ہی مجھے بھی داد دیں میری پیشین گوئی کے درست ہونے پہ، میں نے آپ سے کہا تھا کہ مسٹر زیان آفریدی جیسے لوگ محبت میں جوگی نہیں بنا کرتے اور دیکھ لیں ایسا ہی ہوا ہے۔“ ہمیشہ کی طرح وہ نان اسٹاپ شروع ہو چکی تھی، شہر بانو اس پہ ایک قہر بھری نگاہ ڈال کر وہاں سے اٹھ گئیں تو اس نے پاس صوفے پر پڑا ریوٹ اٹھا کر نی وی آن کر لیا۔

”ہونہر، محبت، زیان آفریدی جیسے لوگوں کو کسی سے محبت نہیں ہوتی ہے ماما، ان کو تو ہر خوبصورت لڑکی کے وجود سے محبت ہوتی ہے، اب وہ لڑکی چاہے سچل آفریدی ہو یا روشانے آفریدی یا پھر.....“ بولتے بولتے اس کی آنکھیں نمکین پانیوں سے بھر گئیں تھیں، دو سبز کالج سی آنکھوں سے مزین وہ مصوم سا چہرہ اس کی نگاہوں کے سامنے محسوس کیا تھا وہیں بیٹھے بیٹھے اس کا دھیان پانچ سال پیچھے چلا گیا تھا۔

☆☆☆

وہ فرسٹ ایئر میں تھی جب کالج میں گریجویٹ کی تعطیلات ہوئیں تو منال آپی اس کو اپنے ساتھ حویلی لے آئیں وہ تین سال بعد حویلی آئی تھی، اگرچہ ماما نے انہیں روکنے کی بہت کوشش کی تھی ان کے خیال میں وہ حویلی میں دو دن بھی نہیں ٹکے گی کیونکہ پہلے بھی کئی بار وہ حویلی جا چکی تھی، لیکن ہر بار پور ہو کر دوسرے ہی دن واپس کی رٹ لگا دیتی، لیکن اس بار ماما کا اندازہ غلط ثابت ہو گیا تھا کیونکہ ایک مہینہ گزر جانے کے باوجود اس کا دل حویلی میں لگا ہوا تھا تو اس کی ایک وجہ تو حویلی میں موجود وہ دولڑکیاں پری گل اور لارنس تھیں وہ دونوں حویلی کے پرانے ملازم

گل خان کی پوتیاں تھیں، ان دونوں کے والدین ان کے بچپن میں ہی وفات پا گئے تھے پری گل کو تو اس کے بوڑھے دادا دادی نے حویلی کے سرنٹ کو اثر میں ہی پروان چڑھایا تھا جبکہ اس سے تین سال چھوٹی لالہ گل جو پہلے اپنے ماموں کے پاس کراچی میں رہتی تھی ماموں کی وفات کے بعد دو سال پہلے ہی حویلی آئی تھی، وہ تقریباً جل کی ہم عمر ہی تھی، چند دنوں میں ہی جل کے ساتھ اس کی دوستی ہو چکی تھی اور حویلی میں جل آفریدی کا دل لگنے کی دوسری وجہ زیان آفریدی تھا جو ایک سال پہلے انگلینڈ سے اپنی تعلیم مکمل کر کے لوٹا تھا، جل کی اس کے ساتھ اچھی خاصی دوستی ہو چکی تھی مگر یہ دوستی صرف جل کی طرف سے تھی زیان آفریدی کا دل تو ان چند دنوں میں ہی دوستی سے محبت تک کا سفر طے کر چکا تھا اس کا دل خود سے سات آٹھ سال چھوٹی اپنی اس کزن کا کب اسیر ہوا تھا اسے بالکل خبر نہ ہوئی تھی اور کہتے ہیں تاکہ عشق اور مشک چھپائے نہیں چھپتے تو پری گل بھی بہت جلد زیان آفریدی کے دل کا حال جان گئی تھی، کیونکہ جل کو دیکھتے ہی زیان کی آنکھیں لودے لگتی تھیں تو ایسے میں پری گل کے دل پہ سانپ لوٹ جاتے حسد کی آگ اس کے آس پاس جلنے لگتی جس میں اسے اپنا وجود خاک ہوتا معلوم ہوتا تھا، وہ دل ہی دل میں سوچتی کہ آخر ایسا کیا خاص تھا جل آفریدی میں جو اس میں نہ تھا، اگر جل خوبصورت تھی تو کم صورت تو وہ بھی نہ تھی پھر وہ اس نے کئی بار زیان آفریدی کو اپنی طرف متوجہ کرنے کی کوشش کی تھی کوئی کام اچھی زیان کے منہ سے نکلتا نہ تھا کہ وہ کرنے کو حاضر ہو جاتی لیکن زیان نے کبھی نظر بھر کر اس کو دیکھا تک نہ تھا اور جب سے اس کو پری گل کے جذبات کی خبر ہوئی تھی اس کا رویہ پری گل کے

ساتھ انتہائی سخت ہو گیا تھا اس کو وہ شوخی اور چھچھوری حرکتیں کرنے والی لڑکی بھی ایک آنکھ نہ بھائی تھی اور اب تو اسے اس سے اور بھی بڑھ چکی تھی، پری گل اس کے انتہائی سخت رویے کے باوجود پیچھے ہٹنے کو تیار نہ تھی، وہ حویلی میں ہوتا تو بہانے بہانے سے اس کے کمرے کے چکر لگاتی جس پہ ایک دن زیان نے اس کو اچھا خاصا جھڑپ کے رکھ دیا تھا۔

”دلکشی دفعہ کہا ہے تمہیں کہ یوں منہ اٹھا کے میرے کمرے میں مت آیا کرو، اثر کیوں نہیں ہوتا ہے تمہیں۔“ وہ غصے سے دھاڑا تھا تو پری گل معصوم صورت بنائے ہوئے منمناتی تھی۔

”خان وہ بی بی نے کہا تھا آپ کچھ کمرے کی صفائی کر دوں اس لئے ام..... مگر وہ اس ایک بات مکمل ہونے سے پہلے ہی دانت پیٹتے ہوئے غرایا تھا۔

”دفعہ ہو جاؤ ابھی اور اسی وقت میرے کمرے سے اور آج کے بعد تم مجھے میری موجودگی میں اس کمرے میں نظر آئیں تو اٹھا کر حویلی سے باہر بھیج دوں گا مجھی تم۔“ اس کو غصہ ہوتے دیکھ کر پری گل منہ بتاتی باہر نکل آئی، جتنا اس کے قریب جانے کی کوشش کرتی وہ اتنا ہی اس سے دور بھاگتا تھا، اس کو اپنی زلفوں کے جال میں پھنسا کر حویلی پہ راج کرنے کا خواب پری گل کو پورا ہوتا نظر نہ آ رہا تھا، کیونکہ زیان آفریدی تو پروں پہ پانی نہ پڑنے دے رہا تھا۔

”نہوہنہ خرہ، ام دیکھتا ہے خان کہ تم تک امارے حسن سے نگاہ چراتا ہے، تم پری گل کو ابھی جانتا نہیں ہے، تم کو اپنی زلفوں کا اسیر نہ تو امارہ نام بھی پری گل نہیں۔“ وہ غصے میں کھاتی سوچ رہی تھی اسے سمجھ نہ آ رہی تھی کہ اس کے اس خریلے اٹھرے گھوڑے کو کس طرح

میں کرے۔

اسے پورا یقین تھا کہ اگر ایک بار زیان آفریدی اس کے حسن کے جال میں پھنس گیا تو پھر حویلی کی بہو بننے کا اس کا خواب بھی ادا ہو رہا نہیں رہے گا، وہ یہ بھی جانتی تھی کہ حویلی میں کوئی بھی زیان آفریدی کی بات کو نہ نالتا تھا نہ اس کے لالہ نہ اس کے اہلی، ہر بات جو اس کے منہ سے نکلتی پوری کی جاتی تھی اور پری گل کو اس بات کا یقین تھا کہ اگر زیان پہ اس کے حسن کا جادو چل گیا تو پھر کوئی بھی مانی کا لال اسے حویلی کے اس اڈے سپوت کی دہن بننے سے نہیں روک سکتا تھا، لالہ گل اپنی بڑی بہن کو کئی بار اس کے ارادوں سے باز رکھنے کی کوشش کر چکی تھی۔

”خدا کے لئے پری باز آ جا ان حرکتوں سے، کیونکہ اگر بابا یا جل میں سے کسی کو اس بات کا خبر ہو گیا تو وہ تمہارا شکر کر دیں گے، اس لئے امارہ تم کو یہی مشورہ ہے کہ چھوٹے خان کا خیال اپنے دل سے نکال دو، کیونکہ جو تم سوچ رہا ہے وہ سچ نہیں ہو سکتا، سبھی حمل میں بھی ٹاٹ کا پوند لگتے دیکھا ہے۔“ لالہ گل نے اس کو سمجھانے کی کوشش کی تھی، وہ تو یہ سوچ کر ہی ڈر رہی تھی کہ اس بات کی خبر پری کے منگیتر جل خان کو ہوگی تو وہ اسے جان سے مار دے گا اور پھر مجھ ہی آفریدی کیا ایسا ہونے دیں گے مجھی نہیں، لالہ گل کے خیال میں اگر پری زیان کو اپنی طرف راغب کرنے میں کامیاب بھی ہوگی تب بھی بڑے خان ایسا بھی نہیں ہونے دے گا جیسا پری گل نے سوچا تھا، لالہ گل جانتی تھی کہ اگر بڑے خان کو اس بات کی خبر ہوگی کہ ان کی معمولی ملازمدان کے لئے کھانے کو پانے کے خواب دیکھ رہی ہے تو اس کی اس بات پہ وہ بابا اور ان دونوں بہنوں کو حویلی سے بھیج دے گا، وہ اسے اس کے لئے کی تاخیر بھی نہیں کریں گے

اور لالہ گل اس وقت سے ڈرتی تھی تھی تو اس نے اپنی بہن کو بھی اس وقت سے آگاہ کرنا چاہا تھا لیکن اس کی بات سن کر پری گل کو تو گویا آگ لگ گئی تھی۔

”تم اپنا منہ بند ہی رکھو تو بہتر ہے اور جہاں تک اس بات کا تعلق ہے کہ زیان میرا نہیں ہو سکتا تو یہ تو وقت ہی بتائے گا کہ وہ کس کا ہے۔“ لالہ گل کے سمجھانے کا بھی اس پہ کوئی اثر نہ ہوا تھا لالہ گل لالہ گل کو انتہائی سخت لہجے میں دو چارنا کر چلتی بنی اس کو تو اپنے حسن اپنی اداؤں پہ پورا یقین تھا کہ ایک نہ ایک دن وہ زیان کو اپنا بنالے گی، مگر جل آفریدی کی حویلی آمد نے اس کے اس یقین کو یزہر بڑھ کر دیا تھا، جل کو دیکھتے ہی زیان کے چہرے کی بڑھتی روشنیاں اس کی طرف اٹھتی زیان کی بے ساختہ والہانہ نگاہیں جہاں جل آفریدی کا دل دھڑکا جاتے تھے وہیں پری گل کے دل کو گویا راکھ کر دیتے تھے، اس کا بس نہیں چلتا تھا کہ کیسے جل آفریدی کو زیان کی زندگی سے دور کر دے اور اس سے پہلے کہ جل آفریدی کا دل محبت کے اس سفر میں زیان آفریدی کے دل کا ہم سفر بنا پری گل کو قدرت نے وہ موقع عطا کر دیا تھا، جل ابھی حویلی میں ہی تھی جب ایک رات اچانک لالہ گل کا انتقال ہو گیا اس کو ہیفہ ہوا تھا شہر لے کر جاتے ہوئے وہ راستے میں ہی دم توڑ گئی تھی، حویلی سے ملحقہ سرنٹ کو اثر میں تو جیسے قیامت برپا ہو گئی۔

پری گل اور اس کی بوڑھی دادی اونچی آواز میں بیٹنی کر کے رو رہیں تھیں کہ وہاں موجود ہر آنکھ نم ہو گئی تھی جل نے لالہ گل کی موت کا اتنا اثر لیا تھا کہ وہ پورا ایک ہفتہ بخار میں جلتی رہی تھی، اس دن اس کا بخار پچھم ہوا تھا لیکن کمزوری اور نقاہت بہت ہو گئی تھی، وہ کمرے میں ہی ناشتہ

کر کے ابھی لیٹی ہی تھی جب پری گل اس کی طبیعت کا پوچھنے چلی آئی، باتوں ہی باتوں میں لالہ گل کا ذکر آیا تو پری گل زار و قطار رونے لگی تھی۔

”ام کو تو یقین نہیں آتا بی بی کہ امارہ لالہ گل ام کو چھوڑ گیا ہے، اگر ام کو پتہ ہوتا کہ امارہ لالہ گل کے ساتھ یہ سب ہو جائے گا تو ام اس کو اس حویلی سے دور بہت دور لے جاتا۔“ پری گل کو روتے دیکھ کر گل کی آنکھیں بھی بھگ بھگ لگیں تھیں۔

”صبر کرو پری، اس کی عمر ہی اتنی تھی تو تم چاہے اس کو دنیا کے کسی بھی کونے میں لے جاتیں اس کو موت سے نہیں بچا سکتی تھیں۔“ اس نے پری گل کے کندھے پر ہاتھ رکھتے ہوئے تسلی آمیز لہجے میں کہا تھا، لیکن جواب میں جو کچھ پری گل نے کہا تھا اس نے کچھ پل کے لئے سچل آفریدی کو گویا ساکت کر دیا تھا۔

”بچا سکتا تھا بی بی بچا سکتا تھا، اس حویلی سے دور جا کر کم از کم ام اپنی بہن کی عزت تو بچا سکتا تھا نا، نہ اس کی عزت جاتا نہ وہ اپنا جان دیتا۔“

”بہن کی عزت، کیا مطلب پری گل کر بتاؤ مجھے سب، لالہ گل کی ڈچھ تو پیٹنے سے ہوئی ہے نا؟“ کافی دیر بعد وہ کچھ بولنے کے قابل ہوئی تھی اس کی اڑی اڑی رنگت کو دیکھ کر پری گل سمجھ گئی تھی کہ اس کا تیر بالکل نشانہ پہ لگا ہے، تبھی تو آنسو بہانی مزید بولی تھی۔

”جب چھوٹا خان لندن سے آیا تھا تو سب سے پہلے اس نے ام کو اپنے محبت کے جال میں پھنسانے کا کوشش کیا تھا، مگر ام چاہتا تھا کہ محبت کے اس کھیل میں امارے ہاتھ کچھ نہ آئے گا سوائے ذلت اور بدنامی کے، ایک دو بار تنہائی میں خان نے امارے ساتھ اپنا وقت ریلین کرنا

چاہا تھا، جس سے ام اس کی فطرت کو اور اچھی طرح سمجھ گیا تھا، پھر ام تو اس کی محبت کے جھانے میں نہ آیا مگر امارہ مصوم بہن اس کی ہوس کا نشانہ بن گیا، وہ بے وقوف سمجھے لگا تھا کہ خان اس سے محبت کرتا ہے، ام نے اس کو بہت سمجھایا مگر وہ خان کی محبت میں بہت آگے نکل گیا تھا اور خان نے کیا کیا اس کے ساتھ، اب وہ مرتا نہیں تو اور کیا کرتا اب تو خان بھی اس کی بات نہ سنتا تھا ام اس کو ڈاکٹر کے پاس بھی لے کر گیا تھا لیکن ڈاکٹر نے منع کر دیا کہ اب بہت دیر ہو گیا ہے اب کچھ نہیں ہو سکتا، گھر آ کر امارہ بہن بہت رویا اور پھر بدنامی سے بچنے کے لئے اس نے اپنا جان دے دیا اور ام نے اس کو ذلت سے بچانے کے لئے کہہ دیا۔“

”دیکھو اس کو پیٹنے ہوا ہے یہی نا۔“ سچل نے بہت دکھ سے پری گل کا فقرہ ٹھٹھل کیا تھا پھر بہت غصے سے پری گل سے مخاطب ہوئی تھی۔

”کتنا غلط کہا ہے پری تم نے نہیں اندازہ نہیں ہے، ایک غلطی تمہاری بہن نے کی، یوں چپ چاپ اپنی جان دے کر حالانکہ اگر وہ تھوڑی سی ہمت کرنی تو، تو بدنامی اور ذلت اس شخص کے حصے میں بھی آ سکتی تھی جس نے اسے اس حال تک پہنچایا تھا، تم نے سچ کہا کہ وہ بے وقوف تھی لیکن تم اس سے بھی بڑی بے وقوف ہو کیونکہ تم اس سے بھی بڑی غلطی کر رہی ہو کیونکہ اپنی بہن کی موت کی اصل وجہ چھپا کر تم اس کو نہیں بلکہ زیان آفریدی کو ذلت اور بدنامی سے بچایا ہے، تمہاری بہن تو مر گئی اس کو تو اب بدنامی یا ذلت سے کوئی اتنا خاص فرق نہیں پڑنے والا تھا جتنا کہ اس کی موت کی اصل وجہ سامنے آنے پر زیان آفریدی پڑتا؟“ زیان آفریدی کے نام پہ اس کے سچل اور نفرت کھل گئی تھی پھر اس نے پری گل

سے کہا تھا کہ وہ اس سلسلے میں ابی سے بات کرے گی اور انہیں ان کے لاڈلے سپوت کے کارنامے بتائے گی تو پری گل نے اس کے سامنے ہاتھ جوڑ دیئے تھے۔

”نابی بی نا خدا کے لئے ایسا مت کرنا، بڑا خان سب جان کر بھی اپنے بیٹے کو تو کچھ نہیں کہے گا ام اچھی طرح جانتا ہے کہ ایسا کرنے سے ام سے رہنے کا یہ ٹھکانہ بھی چھین جائے گا اور پھر ام نے اپنا مرتی ہوئی بہن سے وعدہ کیا تھا کہ ام یہ بات کسی کو نہیں بتائے گا، اس لئے تمہیں بھی خدا کا واسطہ ہے بی بی تم بھی اس بات کو نہیں ختم کرو، دیکھو ام تمہارے آگے ہاتھ جوڑتا ہے۔“ پری گل کے جڑے ہاتھ اور بے آنسو اور اس کا دیا خدا کا واسطہ سچل آفریدی کو چپ کر گیا تھا، اس نے یہ بات اپنے دل کے نہا خانوں میں چھپالی تھی، مگر اس کے بعد اس کو زیان آفریدی کی شکل تو کیا نام سے بھی نفرت ہو چکی تھی۔

پری گل نے جو چھوٹی کہانی اس کو بتائی تھی، وہ سچل کو زیان سے بہت دور لے گئی تھی، اس کے بعد وہ صرف دو دن حویلی میں رہی تھی منال آبی یوں ایک دم اس کی واپسی کی رٹ پہ پریشان ہو گئیں ان کے بار روکنے پہ بھی اس کا یہی امر تھا کہ اسے آج اور ابھی واپس جانا ہے۔

”ٹھیک ہے چلی جانا، لیکن آج نہیں دو دن بعد رومان اسلام آباد جا رہے ہیں کسی کام سے وہ تمہیں بھی لے جائیں گے۔“ آبی نے اس کو ساتھ لگا کر اس کی پیشانی چومی تھی، انہیں یہی لگا تھا کہ لالہ گل کی موت کی وجہ سے وہ بہت ڈر و سڑب ہو گئی ہے اس لئے اس کو روکنے کی مزید کوشش نہیں کی تھی۔

رات کو جب اس بات کا پتہ زیان آفریدی کو چلا کہ سچل واپس جا رہی ہے تو وہ اس کے

کمرے میں چلا آیا تھا، وہ بیڈ پر لیٹی چھت کو گھورتے لالہ گل کے بارے میں ہی سوچ رہی تھی جب زیان اپنے ہی دھیان میں دستک دئے بغیر اندر داخل ہوا تھا، دروازہ کھلنے کی آواز پہ سچل نے گردن گھما کر دیکھا تھا اور اگلے ہی پل وہ جھکے سے اٹھ بیٹھی تھی۔

”ایکسیوزی آپ میں اتنے اپنی کیس نہیں ہیں کہ کسی کے کمرے میں آنے سے پہلے دروازہ ناک کرتے ہیں۔“ پاس بڑا دوپٹہ اٹھا کر شانوں پہ پھیلاتے اس نے زہر خند لہجے میں کہا تھا لیکن زیان اس کے الفاظ و لہجے اور شکلوں سے بھری پیشانی کی طرف دھیان دئے بغیر بولا تھا۔

”سچل یہ میں کیا سن رہا ہوں کہ تم واپس جا رہی ہو۔“ زیان کی بات پہ اس نے ایک نظر اس کی سمت دیکھا تھا اور انتہائی چپا چپا کر بولی تھی۔

”جی بالکل ٹھیک سنا ہے آپ نے کہ میں واپس جا رہی ہوں، کیوں آپ کو کوئی اعتراض ہے کیا؟“ زیان نے اس بار بھی اس لہجے پہ غور نہیں کیا تھا وہ ایک ایک قدم اٹھاتا اس کے سامنے جا کھڑا ہوا تھا۔

”ہاں ہے نا اعتراض لیکن مجھے نہیں میرے دل کو۔“ اس کو کندھوں سے تھام کر وہ لمبے لہجے میں بولا تھا لیکن جوہنی اس نے سچل کے کندھوں کو چھوا تھا وہ کرنٹ کھا کر پیچھے ہٹی تھی۔

”دیکھو اپنی حد میں رہو، میں رہوں یا جاؤں تم کو کوئی حق نہیں پہنچتا مجھے روکنے کا۔“ اس نے لہجے میں ناگواری سموائے غصے سے زیان کے ہاتھ جھٹکتے ہوئے کہا تھا، لیکن زیان نے اس بار بھی اس کی ناگواری کو کوئی خاص نوٹس نہ لیا تھا اور نہ ہی یہ دھیان دیا تھا کہ وہ بھی ہمیشہ اس کو آپ کہہ کر مخاطب کرتی تھی، اب تم پہ آگئی تھی، وہ تو اپنی ہی سرشاری میں تھوڑا سا اس کی طرف جھٹکتے

ہوئے شرارتی لہجے میں بولا تھا۔

”اچھا جی اور اگر میں آپ کو یہاں روکنے کا حق حاصل کر لوں تو پھر۔“ اس کی بات پہ نکل گیا انگاروں پہ لوٹ گئی تھی۔

”مسٹر آفریدی دن میں خواب دیکھنا اچھی عادت سے مگر اتنی بھی نہیں یہ یاد رکھیں کہ دن کے خوابوں کی کوئی حقیقت کوئی تعبیر نہیں ہوتی ہے اور جو خواب آپ دیکھ رہے ہیں اسے تو میں ہرگز بھی پورا نہیں ہونے دوں گی۔“ اپنی بات کہہ کر وہ حشرے سے نکل گئی جبکہ زیان وہاں کھڑا سوچ رہا تھا کہ وہ تو اس سے اس طرح بات نہیں کرتی تھی پھر آج ایسا کیا ہوا تھا۔

پھر اس کی واپسی کے دو دن بعد وہ جب اپنی پاپا سے زیان آفریدی کے لئے اس کا ہاتھ مانگنے آئے تھے اور جب پاپا نے اس سے اس کی مرضی پوچھی تھی تو اس نے صاف انکار کر دیا تھا، ابی اور منال آپنی کے بار بار رشتہ لانے اور ماما کے بے انتہا غصے کا سامنا کرنے کے باوجود اس کی ناں ہاں میں نہ بدلی تھی جبکہ دوسری طرف زیان اس کے علاوہ کسی اور کو اپنا ہم سفر بنانے کو تیار نہ تھا، لیکن وہ جب بھی آفریدی ہاؤس جاتا اس کو دیکھتے ہی نجل کے نقوش تن جاتے تھے، اس کو دیکھتے ہی زیان کے چہرے پہ بھر جانے والی مسکراہٹیں اور روشنیاں نجل کو ہمیشہ زہر لگا کرتیں تھیں، اس کے بار بار کے انکار سے تنگ آ کر ابی نے زیان کی شادی رویشانے سے کر دی تھی تو پری گل بہت خوش ہوئی تھی، پری گل اپنے مقصد میں کامیاب ہو چکی تھی، اگر زیان آفریدی اس کا نہ ہوا تھا تو نجل آفریدی کی محبت بھی اس کے حصے میں نہ آئی تھی، اب جب وہ زیان کو کم صم کھویا کھویا سا دیکھتی تو اس کے دل میں خوشی کی ایک انوکھی لہر سر اٹھاتی تھی اس کو کہیں ہی خوشی محسوس ہوتی۔

☆☆☆

منال کافی دنوں سے نوٹ کر رہی تھیں کہ روشانے کچھ چپ چپ اور پریشان سی دکھائی دے رہی ہے، اگرچہ بہت زیادہ تو وہ پہلے بھی نہ پوتی تھی لیکن اب کچھ زیادہ ہی خاموش رہنے لگی تھی، انہیں وہم ہونے لگا تھا کہ ضرور اس کا زیان سے کوئی جھگڑا ہوا ہے اور جب انہوں نے اس سلسلے میں روشانے سے پوچھا تو وہ ہلکے سے مسکرا دی تھی۔

”نہیں بھابھی بھلا ہمارا جھگڑا کیوں ہونے لگا۔“ منال نے اس کی بات پہ بہت دھیان سے اس کے چہرے کو دیکھا تھا اس کی مسکراہٹ اس کے ہونٹوں کا ساتھ نہ دے رہی تھی اور اس کے چہرے نے منال کو اور تشویش میں مبتلا کر دیا تھا، کچھ روشانے کے ہاتھ اپنے ہاتھوں میں لیے ہوئے بولیں تھیں۔

”روشنی اگر تم واقعی مجھے اپنی بڑی بہن سمجھتی ہو تو پلیز مجھے بتاؤ کہ ایسی کون سی بات ہے جس نے تمہیں اتنا پریشان کر رکھا ہے۔“ ان کی بات پہ روشانے نے ایک پل کیوں کی طرف دیکھا تھا پھر بہت دکھ سے گویا ہوئی تھی۔

”میں تو آپ کو اپنی بڑی بہن ہی سمجھتی ہوں پھابھی مگر لگتا ہے کہ آپ مجھے اپنی بہن نہیں سمجھتیں کبھی تو اتنی بڑی بات مجھ سے چھپائی۔“ روشانے کی بات پہ منال نے چونک کر اس کی سمت دیکھا تھا۔

”کیا مطلب روشانے، ایسا کیا چھپایا ہے میں نے تم سے۔“

”بہی کہ زیان شادی سے پہلے کسی اور کو پسند کرتے تھے اتنا زیادہ کہ وہ اس لڑکی کی تصویر آج بھی ان کے والٹ میں لگی ہے۔“ روشانے کی بات پہ منال آفریدی گویا زلزلوں کی زد میں

تھیں وہ اچھی طرح جان گئیں تھیں کہ وہ تصویر کسی لڑکی کی تھی، بظاہر یوں لگتا تھا کہ زیان نجل کو بھول چکا ہے، تو کیا وہ ابھی تک..... اس سے زیادہ منال سے سوچا ہی نہ گیا تھا، انہیں خاموش دیکھ کر روشانے آنسو غم سے لہجے میں مزید کہا تھا۔

”مجھے بہت افسوس ہے بھابھی کہ آپ نے بھی مجھ سے سچ چھپایا، مجھے آپ سے یہ امید نہ تھی۔“ پھر روشانے تو اٹھ گئی لیکن منال متنی دیر تک ساکت و صامت وہاں بیٹھی رہیں، اس سوچ نے انہیں مضطرب کر دیا تھا کہ اگر روشانے کو پتہ چل گیا کہ وہ تصویر کسی اور لڑکی کی نہیں بلکہ ان کی بہن کی ہے تو روشانے کی نظروں میں ان کی کیا عزت رہ جائے گی، اگرچہ اس معاملے میں ان کی بہن کا کوئی تصور بھی نہ تھا اسے تو خبر بھی نہ ہوگی کہ وہ شخص آج بھی اپنے والٹ میں اس کی تصویر لیے پھرتا ہے۔

اگلے دن بچوں کو سکول بھیجنے سے پہلے وہ ان کو پاکٹ مٹی دے رہی تھیں جب انہوں نے صوفے پہ بیٹھے زیان کو پکارا تھا جو بی وی آن کیے کوئی مارنگ شو دیکھ رہا تھا، روشانے اپنے کمرے میں تھی اس وقت لاؤنج میں وہ دونوں اکیلے تھے۔

”زیان تمہارے پاس کچھ کھلے پیسے ہوں گے آئی مین دو تین سو۔“

”جی۔“ زیان نے انہیں پیسے دینے کے لئے والٹ نکالا تھا وہ والٹ سے پیسے چیک کر رہا تھا جب منال نے آگے بڑھ کر والٹ اس کے ہاتھ سے چھین لیا تھا، اس سے پہلے کہ زیان سنہلتا اور ان سے والٹ واپس لیتا انہوں نے اس کے اندر موجود نجل کی تصویر نکال کر اس کے سامنے رکھائی تھی۔

”واٹ اڑس۔“ وہ پھٹی پھٹی آنکھوں سے

ان کی سمت دیکھ رہا تھا بولنے کے لئے تو گویا اس کے پاس کچھ تھا ہی نہیں اور اسے یوں خاموش دیکھ کر منال مزید گویا ہوئیں تھیں۔

”شرم آئی چاہیے تمہیں شادی شدہ ہو کر ایسی حرکتیں کرتے ہوئے اور کچھ نہیں تو میرا ہی خیال کر لیتے، سوچو اگر تمہاری بیوی کو یہ پتا چل جاتا کہ تمہارے والٹ میں موجود تصویر کسی اور لڑکی کی نہیں میری بہن کی ہے تو کیا عزت رہ جاتی اس کی نظروں میں میری اور اگر وہ مجھ سے یہ پوچھ لیتی کہ میری بہن کی تصویر اس کے شوہر کے والٹ میں کیا کر رہی ہے تو میں اس کو کیا جواب دیتی۔“ غصے سے اسے دیکھتے منال نے کہا تھا لیکن وہ لب جھینچے خاموش بیٹھا رہا، جیسے کہنے کو کچھ نہ بچا ہوا اور بچا بھی تو کچھ نہ تھا نجل آفریدی تو پہلے ہی اس کی نہ ہو سکی تھی اس دشمن جان کی ایک تصویر بھی وہ بھی آج سے لگی، بی وی سکریں پر لگا ہیں جہائے لب جھینچے خود پہ ہزار ضبط کرتے بھی اس کی آنکھوں کے کنارے بھگ گئے تھے تو اس اونچے لمبے مرد کو پاؤں روتے دیکھ کر منال کا دل کٹ کے رہ گیا تھا، ان کا سارا غصہ بھگ سے اڑ گیا تھا۔

”کیوں روتے ہو اس کے لئے جس کو تمہاری محبت تمہارے جذبوں کی قدر ہی نہ تھی بھول جاؤ اسے نہیں ہے وہ اس قابل کہ اسے یاد رکھا جائے۔“ زیان کا شانہ تھپتھپاتے ہوئے انہوں نے کہا تو ان کا اپنا لہجہ بھی بھگ گیا تھا، زیان اب بھی خاموش ہی رہا تھا، اس کی بیٹگی پلکوں کو دیکھ کر منال مزید بولیں تھیں۔

”روشانے بہت اچھی لڑکی ہے زیان بہت محبت کرتی ہے وہ تم سے، لیکن تم اس کو وہ توجہ وہ محبت نہیں دتے بارے ہو جو اس کا حق ہے اور تو اور اپنے بیٹے تک لو اگنور کر جاتے ہو اور اس چیز کو

اب روشانی نے بھی نوٹ کرنا شروع کر دیا ہے، تبھی تو اتنی پریشان رہنے لگی ہے، میری جان ایک ایسی لڑکی کے لئے جس نے تمہاری محبت کو ٹھکرا دیا اپنی پہلی کوڈسٹرب مت کرو، تم سمجھ رہے ہو نا میری بات کو۔ منال کی بات یہ اس نے سر کو اثبات میں ہلا دیا تھا، بولا اب بھی کچھ نہ تھا، منال کچھ دیر اس کے سپاٹ تاثرات سے سچے چہرے کو دیکھا تھا جو بظاہر ہی دی سکریں یہ نظریں جمائے ہوئے تھا لیکن اس کے اندر کیا چل رہا ہے وہ نہ جانتی تھیں لیکن اس کے بعد یہ ضرور ہوا تھا کہ اب وہ پہلے کی نسبت اپنے بیوی بچوں کو قائم دینے لگا تھا، شاہ نیل کو اس نے بھی نظر بھر کر دیکھا نہ تھا، نہ ہی کبھی اٹھایا تھا مگر اب وہ اکثر زیان کی گود میں پایا جاتا تھا، وہ محل آفریدی کو بھولا تھا یا نہیں یہ تو کوئی نہ جانتا تھا مگر اب وہ بننے بولنے لگا تھا ایک بار پھر اس کے قہقہے جو ملی کے درود پوار میں گونجنے لگے تھے، لیکن یہ قہقہے اندر سے کتنے کھوکھلے ہوتے تھے یہ صرف زیان آفریدی کا دل جانتا تھا، باقی سب تو اس کی ذات میں آنے والی اس خوشگوار تبدیلی پہ خوش تھے خاص کر اس کے امی، اسے روشانی اور شاہ نیل کے ساتھ خوش دیکھ کر وہ مطمئن ہو گئے تھے کہ ان کا بیٹا اپنی لائف میں سیٹ ہو رہا ہے، وقت کا کام آگے بڑھنا ہے سو اپنی مخصوص رفتار سے بڑھتا رہا اور دو سال گزر گئے، شاہ نیل دو سال کا ہوا تو روشانی ایک بار پھر امید سے ہو گئی۔

☆☆☆

منال اور روشانی کو بچوں کے اور اپنے لئے شاپنگ کرنا بھی روشانی نے اپنا منتقلی چیک اب بھی کروانا تھا منال نے زیان کو ساتھ چلنے کو کہا لیکن اس نے یہ کہتے ہوئے انکار کر دیا۔
”نا بابا نا، آپ لوگوں کو شاپنگ کروانے

سے بہتر ہے بندہ گھر میں بیٹھ کر دس جھٹے کھا لے۔“ پھر منال کے اصرار پر بھی وہ نہ مانا تو وہ دونوں رومان کے ساتھ چلی گئیں، رومان کو پشاور کوئی کام تھا روشانی کو ڈاکٹر کو دکھانے کے بعد رومان انہیں بازار اتار کر یہ کہتے ہوئے چلے گئے کہ وہ فارغ ہو کر انہیں کال کر لیں، شاپنگ سے فارغ ہو کر جب انہوں نے رومان کو فون کیا تھا تو وہ اچھا خاصا تپ گئے تھے۔

”ابھی بھی کیا ضرورت ہے واپس جانے کی، میں تو کہتا ہوں ادھر بازار میں ہی رہ لو رات بھی، صبح کہا تھا زیان نے تم لوگوں کو شاپنگ کروانے سے بہتر ہے بندہ دس جھٹے کھا لے۔“ انہوں نے منال کو اچھا خاصا جھاڑ کے رکھ دیا تھا جس پر وہ محض ہنس دی تھیں، کیونکہ ان سے بھی ہونے لگی تھی شاپنگ کے دوران انہیں وقت کا بالکل احساس نہ رہا تھا پہلے ڈاکٹر کے پاس کافی ٹائم لگا دیتی، مگر انہوں نے شاپنگ کرتے پوری کر دی فون پہ تو جو ڈانٹ پڑی وہ بڑی روبرو آ کر بھی اچھی خاصی جھاڑ سننے کوئی تھی۔

”روشانی تمہیں تو میں اچھا خاصا سمجھتا تھا، تم ہی وقت کا احساس دلادیتی ان حضرات کو، کیونکہ انہیں تو شاپنگ کرتے کچھ ہوش نہیں رہتا۔“ رومان نے چڑ کر کہا تو منال اس بار چپ نہ رہ سکی۔

”خیر اب ایسی بھی بات نہیں ہے، آپ بس موقع چاہیے ہوتا ہے میری بے عزتی کرنے کا۔“ منال کو روشانی کے سامنے اپنی عزت افزائی پر واقعی غصہ آ گیا تھا تو اس کا پھولا منہ رومان کو بھی احساس ہو گیا تھا کہ انہوں نے روشانی کے سامنے اس طرح نہیں کہنا چاہی تھا، بھی شرارت سے بولے تھے۔

”ارے بیگم ہماری ایسی کہاں جرأت کہ آپ کی بے عزتی کر سکیں۔“ ان دونوں میاں بیوی کی نوک جھونک یہ روشانی مسکرا رہی تھی، شہر کی حدود سے نکلنے نکلنے اچھا خاصا اندھیرا پھیل چکا تھا، جتنی آفریدی انہیں دیر ہونے کی وجہ سے گھر میں غصہ ہو رہے تھے۔

”زیان فون کر کے پتہ کر بیٹا کہ کہاں رہ گئے ہیں وہ، اب تو اندھیرا بھی پھیل چکا ہے اب تک تو آ جانا چاہیے تھا۔“ پتہ نہیں کیا وجہ تھی کہ انہیں صبح سے ہی عجیب سی بے چینی نے گھیر رکھا تھا جو ہر گزرتے منٹ کے ساتھ بڑھتی ہی جا رہی تھی، وہ بار بار سامنے وال کلاک کی طرف دیکھ رہے تھے۔

”ابی جان آپ تو یونہی پریشان ہو جاتے ہیں، ابھی تھوڑی دیر پہلے تو لالہ سے بات ہوئی ہے میری وہ شہر سے نکل آئے ہیں۔“ اس کی بات سن کر جتنی آفریدی کمرے میں چلے گئے تو وہ بھی ملازمہ سے بچوں کو کھانا کھلا کر ملانے کا کہہ کر نی دی آن کر کے بیٹھ گیا، ابھی اسے ٹی وی دیکھتے تھوڑی ہی دیر ہوئی تھی کہ اس کا موبائل بجنے لگا سکریں یہ رومان لالہ کا نمبر دیکھ کر اس کے لب مسکرائے تھے۔

”یار لالے کہاں رہ گئے ہیں آپ لوگ، یہاں ابی اتار پریشان ہو رہے ہیں۔“ اس نے فون کان سے لگا تے ہوئے کہا تھا۔

”کیا آپ زیان آفریدی ہیں؟“ اس نے خاموش ہوتے ہی دوسری طرف کسی اجنبی آواز میں سوال کیا گیا تھا، اس سوال پر اس نے کافی حیران ہو کر دوبارہ موبائل سکریں چیک کی تھی نمبر تو رومان لالہ کا ہی تھا تو وہ آدی کون تھا۔

”جی میں زیان آفریدی ہی ہوں مگر آپ کون ہیں اور میرے لالہ کا فون آپ کے پاس

کیسے؟“ اسے تشویش نے گھیر لیا تھا، تبھی پریشان کن لہجے میں استفسار کیا تو جواب میں جو تراس آدی نے دی تھی اس نے زیان آفریدی کے قدموں تلے سے گویا زمین کھینچ لی تھی۔

”ان کا ایکٹیوٹ ہو گیا ہے اور ان کے ساتھ جو دو خواتین تھیں ان میں سے ایک کی ڈسٹھ تو موقع پہ ہی ہو گئی تھی جبکہ دوسری والی کی حالت بھی بہت خراب ہے اور آپ کے لالہ کی حالت بھی کافی خراب ہے، ہم لوگوں نے ان کو ہاسپٹل پہنچا دیا ہے۔“ پھر اس آدی نے ہی پشاور کے اس سے ہاسپٹل کا نام بتایا تھا جس میں وہ رومان لوگوں کو لے کر گئے تھے، پھر وہ اور ابی جس طرح ہاسپٹل پہنچے تھے یہ صرف وہ دونوں ہی جانتے تھے، اس سے تو گاڑی ڈرائیو ہی نہ ہو رہی تھی، جب وہ ہاسپٹل پہنچے تو منال آفریدی کے ساتھ روشانی آفریدی بھی اس دنیا سے جا چکی تھی، رومان آفریدی آئی سی یو میں زندگی اور موت کی جنگ لڑ رہے تھے، جوان بہوؤں کی نعشیں اور بیٹے کو زندگی اور موت کی کشمکش میں دیکھ کر جتنی آفریدی وہیں زمین پر ڈھے گئے تھے۔

زیان آفریدی جتنے آنسوؤں اور کانپتے ہاتھوں سے بھی ابی کو سنبھال رہا تھا تو بھی شاذم، حذیفہ اور بلال کے نمبر ثرائی کر رہا تھا، لیکن کوئی بھی فون اٹینڈ نہ کر رہا تھا، کافی دیر بعد بلال نے کال رسپونڈ کی تھی اور یہ سن کر کہ منال آفریدی اب اس دنیا میں نہیں رہی وہ دھاڑیں مار مار کر رونے لگا تھا، رومان کو پورے دو دن بعد ہوش آیا تھا تب تک منال اور روشانی کے تل بھی ہو چکے تھے، یہ جان کر ان کی محبوب بیوی اور بھانجی اس حادثے میں اپنی زندگیاں ہار گئیں ہیں وہ کچھ اس طرح روئے تھے کہ وہاں موجود ڈاکٹر اور نرس بھی رو دیئے تھے۔

اس حادثے کو چھ ماہ گزر گئے تھے اور مجھتی آفریدی ان چھ مہینوں میں ہی بہت بوڑھے دکھائی دینے لگے تھے، ان کے جوان بیٹوں کے گھر کیسے لحوں میں بر باد ہوئے تھے ایک قیامت تھی جو حویلی پہ ٹوٹ گئی تھی، اپنے پوتے پوتیوں کو روتے دیکھ کر وہ ہزار غصے کے باوجود بھی رو دیتے، شہان اور زرش تو پھر بھی تھوڑے سمجھدار تھے، مگر ارسل اور شاہ نیل تو اکثر اپنی ماؤں کے لئے ضد کرتے تھے، شاہ نیل تو ابھی صرف دو سال کا تھا، وہ ضد یہ آجاتا تو ملازمہ سے بھی سنبھالنا مشکل ہو جاتا، شروع میں تین ماہ شہر بانو آفریدی حویلی میں ہی رہیں تھیں بچوں کو روتے دیکھ کر وہ بھی اکثر رونے لگتیں جس سے ان کی طبیعت خراب رہنے لگی تو حذیفہ جو ایک دن ان سے ملنے آیا تھا ان کو شدید بخار میں مبتلا دیکھ کر اپنے ساتھ آفریدی ہاؤس لے گیا، مگر وہ اب بھی ہر پندرہ دن یا مہینے بعد حویلی چکر ضرور لگاتی تھیں، اس دن بھی مرٹضی آفریدی اور وہ بچوں سے ملنے آئے ہوئے تھے کہ مجھتی آفریدی ایک بار پھر بکل اور زیان کے رشتے کے لئے ان کے سامنے سوالی بن گئے، اس بار ان کے بہتے آنسو اور کانتا نحیف وجود مرٹضی آفریدی کے ہونٹوں پہ نقل لگا گیا یہ جانتے ہوئے بھی کہ ان کی بیٹی اس رشتے کے لئے بھی نہیں مانے گی وہ مجھتی آفریدی کو انکار نہ کر سکے تھے، ان کا سر خود بخود اترار میں بل گیا تھا۔

”ٹھیک ہے لالہ جی، جیسے آپ کی مرضی، مجھے کوئی اعتراض نہیں ہے۔“ ان کے اقرار پہ جہاں مجھتی آفریدی کے نظر زدہ چہرے پہ خوشی کی لہر دوڑ گئی تھی وہیں شہر بانو آفریدی نے کافی حیران و پریشان ہو کر اپنے شوہر کی سمت دیکھا

تھا۔

یہ کیسا فیصلہ کر رہے تھے یہ جانتے ہوئے بھی کہ ان کی لاڈلی بیٹی نے تو آج تک اٹھ کر پانی کا گلاس تک بھر کے نہ پیا تھا تو کہاں اتنے بچوں کی ذمہ داری، شہر بانو اچھی طرح جانتی تھیں کہ بکل اتنی بڑی ذمہ داری اٹھانے کے اہل نہ تھی، لیکن واپس آتے ہوئے گاڑی میں جب انہوں نے اپنے ان خدشات کا اظہار مرٹضی آفریدی سے کیا تھا تو وہ لا پرواہی سے بولے تھے۔

”اوہو بیگم آپ بھی نا، مجھی جب سر پہ بڑتی ہے تو سب آجاتا ہے اور ویسے آپ کو تو کوئی اعتراض نہیں ہوتا چاہیے کیونکہ یہ وہی زیان آفریدی ہے جس کے ساتھ بکل کی شادی کرنے کی خواہش سب سے زیادہ آپ کو ہی تھی۔“

”جی تھی بالکل مجھی مگر تب حالات اور تھے۔“ ان کی بات یہ مرٹضی آفریدی نے لمحہ بھر کو گردن موڑ کر اپنی شریک حیات کو دیکھا تھا پھر انتہائی طنز سے گویا ہوئے تھے۔

”تو گویا اب آپ کو اعتراض زیان کی پہلی شادی اور ایک بیٹے کا باپ ہونے کی وجہ سے ہے۔“ مرٹضی آفریدی کے الفاظ یہ شہر بانو نے انتہائی تاسف اور غصے کا ملا جلا اثر لئے دیکھا تھا پھر بہت دکھ سے بولیں تھیں۔

”مجھے ہرگز یہ اندازہ نہ تھا مرٹضی کہ آپ میری اس بات کا اتنا غلط مطلب لیں گے، ورنہ مجھی اعتراض نہ کرتی اور ایک بات آپ پہ واضح کر دوں کہ زیان مجھے سب سے زیادہ عزیز ہے اپنے بچوں سے بھی زیادہ، وہ دو تو کیا دس بچوں کا باپ بھی ہوتا تو اس وجہ سے ہرگز انکار نہ کرتی اور اب بھی اگر اعتراض ہے تو صرف اور صرف اپنی بیٹی کے لا ابالی پن کی وجہ سے، زیان کی پہلی شادی یا بیٹے کی وجہ سے ہرگز نہیں۔“ شہر بانو

آفریدی کی آخری بات سن کر مرٹضی آفریدی انہیں تسلی دیتے ہوئے بولے تھے۔

”بیگم جب ذمہ داری ڈلتی ہے تو نبھانی بھی آجاتی ہے آپ فکر نہ کریں۔“ اس کے بعد شہر بانو آفریدی چپ کر گئیں وہ مزید کچھ بھی کہہ کر مرٹضی کی اس سوچ پر مہر ثابت نہیں کرنا چاہتی تھیں کہ انہیں اعتراض زیان کے بیٹے کی وجہ سے ہے۔

گھر آ کر جب رات کو کھانے کی میز پہ مرٹضی آفریدی نے یہ بتایا کہ وہ بکل کا رشتہ زیان سے طے کر آئے ہیں تو ڈاننگ ہال میں ایک دم خاموشی چھا گئی تھی۔

سب کی نظریں بکل کے چہرے پہ جم گئیں، اس کا منہ کونوالہ لے کر جاتا ہاتھ وہیں جم گیا تھا وہ پھٹی پھٹی بے یقین نگاہوں سے پایا کو دیکھے جا رہی تھی اور اسے اس طرح دیکھتے پا کر بھی مرٹضی آفریدی مزید بولے تھے۔

”لالہ جان مجھ سے پہلے بھی کئی بار بکل کا رشتہ زیان کے لئے مانگ چکے تھے اور میں ہر بار انہیں انکار کر دیتا تھا مگر اس دفعہ میں ان کو انکار نہیں کر سکا تو اس کی ایک وجہ یہ اور وہ ہے منال کے بیٹے، فرض کریں اگر بکل کو رومان دوسری شادی کر لیتا ہے تو بیٹے تو سوتیلی ماں کے رحم و کرم پر آجائیں گے، ایسے میں بکل کی اس حویلی میں موجودگی ان کے لئے بہت ضروری ہے اور اسی لئے میں نے لالہ کو ہاں کہا ہے، اس یقین کے ساتھ کہ میری بیٹی میری بات کی لاج رکھے گی۔“

آخر میں انہوں نے بکل سے ایک نظر ڈال کر کہا تھا، تو وہ جو ساکت بیٹھی ان کی بات سن رہی تھی سچ واپس پلٹ میں رکھ کر ان سے مخاطب ہوئی تھی۔

”پاپا آپ آپنی کے بچوں کی وجہ سے میری شادی حویلی میں کر رہے ہیں نا، تو اگر مجھے اپنی بہن کے بچوں کی وجہ سے ہی اس حویلی میں بیاہ

کر جانا ہے تو تو ان کے چاچو سے شادی کر کے کیوں، ان کے باپ سے کیوں نہیں۔“ اس کے الفاظ یہ وہاں موجود بھی نفوس کے بے یقینی سے منہ کھلے کے کھلے گئے تھے کہ وہ کیا کہہ رہی تھیں کیونکہ رومان کو تو اس نے ہمیشہ شازم، حذیفہ اور بلال لالہ جتنی عزت دی تھی، اس نے ان چاروں میں بھی کوئی فرق نہ کیا تھا تو پھر اب ایسی بات وہ کیسے کر سکتی تھی۔

”یہ کیا بد تیزی ہے بکل، تم کو اندازہ ہے کہ تم کیا کہہ رہی ہو۔“ شہر بانو آفریدی نے غصے سے اس کی طرف دیکھ کر کہا تھا۔

”جی ماما مجھے اچھی طرح اندازہ ہے کہ میں کیا کہہ رہی ہوں، اپنی بہن کے بچوں کے لئے میں رومان لالہ سے شادی کرنے کو تیار ہوں مگر زیان آفریدی سے شادی میں ہرگز نہیں کروں گی۔“ اپنا فیصلہ سنا کر وہ تو کرسی دھلیکتے اٹھ گئی، شہر بانو آفریدی نے انتہائی پریشانی میں اپنے شوہر کی طرف دیکھا تھا، پریشانی ان کے چہرے پہ بھی ڈیرے ڈالے ہوئے تھی اپنی بیٹی کی ضد سے وہ دونوں اچھی طرح واقف تھے اگر ایک بار کسی بات پہ اڑ جاتی تھی تو اس سے ہٹانا مشکل ہو جاتا تھا۔

ایک ہفتے بعد جب مجھتی آفریدی نے نکاح کی ڈیت لینے کے لئے کال کی تو مرٹضی کو مجبوراً وہ بات انہیں بتانا پڑی تھی جس نے پچھلے ایک ہفتے سے انہیں ڈسٹرب کر رکھا تھا اور ڈسٹرب تو مجھتی بھی ہو گئے، وہ جانتے تھے کہ رومان بھی مجھی نہیں مانے گا بکل کے لئے زیان کے جذبات اس سے پوشیدہ تو نہ تھے پھر پہلے ہی وہ صاف الفاظ میں دوسری شادی سے انکار کر چکا تھا جب انہوں نے اس سے دوسری شادی کی بات کی تھی تو اس نے دو ٹوک الفاظ میں انکار کرتے ہوئے کہا تھا کہ وہ

اپنے بچوں کے سر پہ سوتیلی ماں مسلط نہیں کر سکتا، اس کے خیال میں کوئی بھی عورت اپنے شوہر کی ایک آدھ پہلی اولاد کی ذمہ داری تو شاید خوشی نبھالے مگر تین تین کی ذمہ داری کوئی مشکل سے ہی لیتا ہے اور وہ کسی کو اس مشکل میں نہیں ڈالنا چاہتے تھے بھی تو انہوں نے اپنی کومرٹھی انکل سے زیان اور بکل کے رشتے کی بات کرنے کو کہا تھا ان کے خیال میں بکل ہی اپنی بہن کے بچوں کی ذمہ داری صحیح طریقے سے نبھاسکتی تھی، مگر بکل سے اپنی شادی کا انہوں نے بھی سوچا بھی نہ ہوگا اور بکل نے بھی آفریدی جانتے تھے کہ یہ بات سن کر ان کا رد عمل کیا ہوگا اور پھر وہی ہوا تھا جب شام کو انہوں نے رومان کو بکل کے فیصلے سے آگاہ کیا تھا تو مارے غصے کے رومان کا چہرہ سرخ ہو گیا تھا۔

”دماغ خراب ہو گیا ہے اس کا بھی اور شاید چاچو کا بھی۔“ وہ دانت پیستے ہوئے بولے تھے انہیں اتنا غصہ تھا کہ اگر اس وقت بکل ان کے سامنے ہوتی تو وہ اس کا گلا دبانے سے بھی دریغ نہ کرتے اتنی گھٹیا بات سونے سے۔

”اس میں مرٹھی کا کیا قصور ہے یہ تو بکل کا فیصلہ ہے اس نے صاف صاف کہہ دیا ہے کہ وہ تمہارے ساتھ تو شادی کر سکتی ہے مگر زیان سے نہیں تو.....“ بات کرتے کرتے ابی کی نظر سامنے اٹھی تھی تو وہ ایلکدم چپ کر گئے ان کا یوں سامنے دیکھنا اور پھر چپ ہو جانا رومان نے بھی نوٹ کیا تھا، ایک خدشے نے ان کے اندر سر اٹھایا تھا انہیں کچھ غلط ہونے کا احساس ہوا تھا، انہوں نے تیزی سے گردن موڑ کر ابی کی نظروں کے تعاقب میں دیکھا تھا صوفے کی پشت سے ٹیک لگا کر بظاہر ہی وی دیکھنے میں لمن زیان ان کی ساری باتیں سن چکا تھا اس چیز کا اندازہ انہیں اس کے نیچے اور دھواں دھواں ہوتے چہرے سے ہو گیا

تھا۔

”یہ کب آیا؟“ دونوں ہی اپنی اپنی جگہ سوچ رہے تھے اور ساتھ ہی ساتھ خود کو اس بات پر کوس بھی رہے تھے کہ وہ اس کی آمد سے بے خبر کیسے ہو گئے۔

تین عدد نفوس کی موجودگی کے باوجود لاؤنج میں خاموشی کا راج تا پھر ابی تو اٹھ کر چلے گئے رومان بھی کچھ دیر بیٹھ کر اٹھ گئے، مگر زیان آفریدی وہاں بیٹھا بکل آفریدی کی اپنے لئے نفرت کی انتہاؤں کو سوچتا رہا، وہ ساری رات اس نے سگریٹ پھونکنے گزار دی تھی ایک بار پھر ٹھکرائے جانے کا دکھ اسے اندر تک سلگا گیا تھا، ساری رات اس نے جاگ کر گزار دی تھی۔

تو نیند رومان آفریدی کو بھی نہ آ رہی تھی وہ بے تابی سے صبح ہونے کا انتظار کر رہے تھے، صبح ہوتے ہی وہ بغیر ناشتہ کیے اسلام آباد کے لئے نکل گئے تھے، مرٹھی آفریدی کے آفس میں ان دونوں کی اس ٹاپک پر کوئی دو گھنٹے بحث ہوئی تھی، رومان آفریدی بکل اور زیان کے نکاح کی ڈیٹ مانگ رہے تھے تو مرٹھی آفریدی انہیں یہ سمجھانے کی کوشش کر رہے تھے کہ وہ اپنی بڑھی ہوئی باشعور بیٹی کے ساتھ زبردستی کیسے کر سکتے ہیں جب وہ اس رشتے پر راضی نہیں ہے تو تقریباً دو گھنٹے کی بحث کے بعد جب رومان آفریدی، مرٹھی آفریدی کو منانے میں کامیاب ہو ہی گئے تھے، وہ مرٹھی آفریدی کے آفس سے نکاح کی ڈیٹ لے کر ہی اٹھے تھے، بکل کی ہاؤس جا بکاپسٹ ہونے میں صرف ڈیڑھ ماہ باقی تھا اور نکاح کی ڈیٹ ڈیڑھ ماہ بعد کی ہی رکھی گئی تھی رومان آفریدی نے شازم، حدیفہ اور بلال کا بھی شکر یہ ادا کیا تھا جنہوں نے مرٹھی آفریدی سے یہ بات منوانے میں ان کا خوب ساتھ دیا تھا۔

☆☆☆

ہاؤس جا بکاپسٹ ہونے کے ایک ہفتے بعد اس کا زیان سے نکاح کر دیا گیا، نکاح نہایت سادگی سے کیا گیا کیونکہ یہ دونوں فیملیوں کا مشترکہ فیصلہ تھا، حویلی سے بارات کے نام پر دو گاڑیوں میں صرف چند افراد آئے تھے، ایک گاڑی میں زیان اور رومان لالہ تھے تو دوسری گاڑی کو جس میں ابی کے ساتھ بیٹے بھی تھے، عارف خان ڈرائیو کر کے لیا تھا، واپسی میں حویلی پہنچتے پہنچتے کافی رات ہوئی تھی، حویلی میں اس کا استقبال نہایت سادگی سے کیا گیا، جس پہ بکل آفریدی کا دل راکھ راکھ ہو گیا تھا، اپنی شادی کے حوالے سے ہر لڑکی کے کچھ خواب کچھ ارمان ہوتے ہیں بالکل ویسے ہی اس کے بھی اس دن کے حوالے سے ڈھیروں خواب تھے اور اس کے وہ سارے خواب اس بری طرح ٹوٹ کر چکنا چور ہوئے تھے کہ اس کا دل خون کے آنسو رو رہا تھا، اس کے سارے بہن بھائیوں کی شادیاں بہت دھوم دھام سے کی گئیں تھیں، منال ابی کی شادی یہ اگر چہ وہ اتنی بڑی تو نہ تھی مگر پھر بھی اس کو اچھی طرح یاد تھا کہ کس طرح اس کی شادی کا ہر فنکشن دھوم دھام سے منایا گیا تھا، مایوں، مہندی، بارات، دلپیر سب بہت شاندار تھا، شادی کی ہر رسم کی گئی تھی آفریدی ہاؤس میں بھی اور حویلی میں بھی، اس دن وہ بہن ابی کے ساتھ ہی حویلی آگئی تھی، اسے آج بھی یاد تھا کہ ساری حویلی کیسے ڈہن کی طرح سجائی گئی تھی مگر آج تو لگ ہی نہیں رہا تھا کہ یہاں یہ کیسی کی شادی ہے، نئی ڈہن کے استقبال کا کوئی اہتمام نہیں کیا گیا تھا، کچھ دیر بڑے کمرے میں بٹھانے کے بعد ملازمہ اسے زیان آفریدی کے کمرے میں چھوڑ گئی تھی، بیڈ پہ بیٹھے وہ کمرے کی ایک ایک چیز کا جائزہ لے رہی

تھی، وہ کمرہ کہیں سے بھی کسی نئی ڈہن کا کمرہ نہیں لگ رہا تھا، وہ بیڈ پہ بیٹھی یہ سوچ سوچ کر جل رہی تھی کہ وہ جو گھر میں سب سے لاڈلی تھی سب سے چھوٹی تھی شادی کے نام پر اس کے حصے میں کیا آیا تھا سوائے ایک بد کردار لائف پارٹنر اور ایک عدد سوتیلی اولاد کے، اپنے اس قدر خسارے پہ اس کا دل ہی نہیں سارا جسم بھی تپتے کونکے کی مانند جلنے لگا تھا اسے اپنے اندر ایلکدم عجیب سی گھٹن کا احساس ہوا تھا، اپنے بے دم ہوتے وجود کے ساتھ اس نے سر کو بیڈ گراؤن سے ٹکا دیا تو اس کے پاس بیٹھی دس سالہ زرش اپنی خالہ جانی کو یوں ہاتھ پاؤں چھوڑتے دیکھ کر گھبرا کر رومان اور زیان کو آوازیں دینے لگی تھی۔

”بابا، چاچو جلدی آئیں، دیکھیں خالہ جانی کو کیا ہو گیا ہے؟“ زرش کی آواز سن کر وہ بیڈ دوڑے چلے آئے تھے، رومان لالہ تیزی سے بیڈ کی طرف بڑھے تھے جبکہ زیان کچھ فاصلے پہ ہی رک گیا تھا۔

”بکل..... بکل گریٹا کیا ہوا ہے؟“ رومان لالہ نے بیڈ پہ اس کے پاس بیٹھتے ہوئے اس کو پکارا تھا اور ساتھ ہی اس کی پیشانی کو چھوا تو فوراً بولے۔

”ارے اسے تو بہت تیز بخار ہے اور اس وقت تو کوئی ڈاکٹر بھی نہیں ملے گا۔“ رومان واقعی پریشان ہو گئے تھے، ان کے گاؤں میں ایک چھوٹا سا سرکاری ہسپتال تو تھا مگر اس میں بھی کوئی ڈاکٹر نہ دیکھا تھا کسی نے اس لئے ہسپتال ہمیشہ بند ہی رہتا، اگر کبھی کوئی ڈاکٹر آ بھی جاتا تو ایک دو ماہ بعد واپس ٹرانسفر کر دیا لیتا، صرف ایک ڈاکٹر زاہد خان کا کلینک تھا وہ بھی صبح گیارہ تا شام چار بجے تک کھلتا تھا اس کے بعد ڈاکٹر صاحب کلینک بند کر کے پشاور اپنے گھر چلے جاتے، رات کو اگر

کوئی ایمر جنسی ہوتی تو مریض کو پشاور لے کر جانا پڑتا تھا اور اب تو اتنی رات ہو گئی پھر ان کے تو گاؤں کا شہر جانے والا رستہ بھی بہت خطرناک تھا، رومان کا پریشان ہونا یقینی تھا۔

”زیان میرے بیڈ کی سائیز ٹیبل کے دراز میں بخار کی ٹیبلٹس ہیں وہ لے آؤ، آتے ہوئے ٹھنڈا پانی بھی لے آنا۔“ انہوں نے زیان کی طرف مڑتے کہا تھا تو وہ جو تشویش بھری نظروں سے بیڈ پہ بے ہوش پڑے وجود کو دیکھ رہا تھا ان کی بات پہ کمرے سے نکل گیا، جب وہ ٹیبلٹس اور پانی لے کر آیا رومان لالہ اس کا زور اتار کر سائیز ٹیبل پر رکھ چکے تھے۔

بخار کی دوا اور کچھ ماتھے پہ ٹھنڈی پیٹیاں رکھنے سے بخار کا زور کچھ ٹوٹا تو اس نے نیم خودگی میں ہی تھوڑی سی آنکھیں کھولیں مگر جب نظر رومان لالہ سے ہوتی ان کے پیچھے کھڑی شخصیت کے چہرے پہ پڑی تو ایک گہرا سانس خارج کرتے وہ رومان لالہ کا ہاتھ پیچھے ہٹاتے ہوئے دوسری طرف کروٹ بدل گئی، رومان لالہ بھی اس پہ کبیل پھیلاتے ہوئے اٹھ کھڑے ہوئے، رات کا جانے کون سا پہر تھا جب بیاس کے شدید احساس سے وہ جاگ گئی تھی۔

”مما پانی۔“ اس نے اپنے خشک ہونٹوں پہ زبان پھرتے ہوئے پانی مانگا تھا اس کی آنکھیں ابھی بھی بند تھیں، ایک دو تو کیا تین بار پکارنے پہ بھی جب پانی نہ ملا تو اس نے آنکھیں کھول کر اپنے ارد گرد دیکھا تھا، نیند سے اٹھنے کی وجہ سے تو اسے سمجھ نہ آئی تھی کہ وہ کہاں پہ ہے مگر جب اس کی نظر خود سے کچھ فاصلے پہ سوئے زیان آفریدی کی پشت پہ پڑی تو وہ لمحے کے ہزاروں حصے میں جان گئی تھی کہ وہ کہاں پہ ہے، اٹھ کر سیدھا بیٹھے ہوئے اس کی نظر اپنے حلیے پر گئی تھی

وہ ابھی تک لہنگا پہنے ہوئے تھی، بھاری لہنگے کو سنبھالتے وہ بیڈ سے اتر کر ڈریسنگ روم کی طرف بڑھ گئی، پیچھ کر کے وہ باہر آئی تو ایک نظر بیڈ کی طرف دیکھا تھا زیان اسی طرح کروٹ کے بل سو رہا تھا، ایک نفرت بھری نگاہ اس کی پشت پہ ڈال کر وہ آہستہ قدموں سے چلتی دروازہ کھول کر باہر نکل گئی، اب اس کا رخ بچوں کے کمرے کی جانب تھا، اس نے آہستہ سے دروازہ کھول کے دیکھا وہ چاروں اپنے اپنے بیڈ پہ گہری نیند کے مزے لوٹ رہے تھے اندر داخل ہو کر اس نے دروازہ بند کیا اور ارسل کا کبیل ہٹا کر اس کے پاس لیٹ گئی گہری نیند میں سویا اورسل تھوڑی دیر کو کسمسایا تھا پھر اس سے لیٹ کے سو گیا بائبل اسی طرح جس طرح وہ منال سے لیٹ کے سوتا تھا اس نے ارسل کا ہاتھ چوم کر اس کے گرد اپنا بازو پھیلا دیا، جبکہ اس کے آنسو موتیوں کی صورت گر کر کرکٹے میں جذب ہو رہے تھے، زندگی کس مقام پہ لے آئی تھی اسے، بائی کی ساری رات اس نے جاگتے اور روتے ہوئے گزار دی تھی۔

☆☆☆

وہ بچوں کو ناشتہ کر رہی تھی جب زیان نے آ کر اس کے بالکل سامنے والی کرسی سنبھالی تھی ارسل کے لئے دودھ گلاس میں ڈالتے کھلنے نے بس ایک نظر سامنے دیکھا تھا اور فوراً نظروں کا زاویہ بدل کر شہان اور زرش کی طرف متوجہ ہو گئی۔

”زرش، شہان جلدی کرو بیٹا، عارف خان کب سے آوازیں دے رہا ہے۔“ ارسل کے لبوں سے دودھ کا گلاس لگاتے اس نے زرش اور شہان کو ٹوکا تھا جو اس بات کی پرواہ کیے بغیر کہ انہیں سکول سے دیر ہو رہی ہے آپس میں باتوں میں مصروف تھے اس کے ٹوکے پہ وہ دونوں فوراً

ناشتے کی طرف منوہ ہو گئے تھے۔
”بس اور نہیں۔“ ارسل نے دو تین گھونٹ لینے کے بعد گلاس پر سے پھاتے ہوئے کہا تو وہ اس کو پچکار تے ہوئے بولی تھی۔

”ارے میرا شہزادہ دودھ نہیں پینے کا تو بڑا کیسے ہوگا، اس لئے میری جان یہ پورا گلاس ختم کرنا ہے۔“ اس نے جھک کر ارسل کے گلابی گلابی گال چوم ڈالے تو خالد بھانجے کے درمیان پیار محبت کے اس مظاہرے پہ ارسل کے ساتھ والی کرسی پہ بیٹھے ساڑھے تین سالہ شاہ نیل آفریدی نے بہت حسرت بھری نظروں سے ان دونوں کی جانب دیکھا تھا، آٹھ ماہ ہو گئے تھے کھل کو اس حویلی میں آئے ہوئے اور ان آٹھ ماہ میں کبھی ایک بار بھی اس نے شاہ نیل سے اس طرح پیار نہیں کیا تھا جس طرح وہ شہان، زرش یا پھر ارسل سے کرتی تھی، اگرچہ اس عرصے میں وہ اپنے آپ کو حویلی کے ماحول میں اچھی طرح ایڈجسٹ کر چکی تھی مگر کے سارے کام وہ اپنی نگرانی میں کروانی، بچوں کے سارے کام وہ اپنے ہاتھوں سے انجام دیتی تھی ان کا ناشتہ کھانا، ان کو تیار کر کے سکول بھیجنا، ان کا ہوم ورک کاپیٹ کروانا، یہ سارے کام وہ خود کرتی تھی

البتہ شاہ نیل کے سارے کام اب بھی ریشم ہی کرتی تھی، اس کے کپڑے تبدیل کرنا، اس کو کھانا کھلانا اس کا ہوم ورک بھی ریشم ہی کرواتی تھی وہ میٹرک پاس تھی، کھل کے اس رویے پہ رومان لالہ کئی بار اسے ٹوک چکے تھے، مگر وہ ایک کان سے سن کر دوسرے کان سے نکال دیتی، شاہ نیل اس کے رویے کے سردین کو محسوس کر کے کئی بار بہانے بہانے سے رونے لگتا تھا اور اب بھی ایسا ہی ہوا تھا اسے ارسل سے اس طرح پیار کرتے دیکھ کر شاہ نیل کی آنکھیں آنسوؤں سے بھر گئیں

تھیں، اپنے بیٹے کا حسرت بھری نگاہوں سے کھل اور ارسل کی جانب دیکھنا اور پھر اس کی آنکھوں میں آنسوؤں کا جمع ہونا زیان آفریدی سے چھپا نہ رہا تھا۔

”ریشم تم میرے لئے پراٹھا اور آلیٹ بنا کر لے آؤ، اسے ناشتہ میں کروانا ہوں۔“ اس نے شاہ نیل کو ناشتہ کرانی ریشم سے کہا تھا جس پہ وہ اٹھ کر کچن میں چلی گئی، تو وہ اپنی چیئر سے اٹھ کر شاہ نیل کے برابر والی چیئر پہ آ گیا، اپنے اندر اٹھتے غصے کو دہاتے وہ شاہ نیل کو ناشتہ کرانے لگا پچھلے آٹھ ماہ سے وہ بچوں کے کمرے میں سو رہی تھی اس کو سامنے پا کر کھل آفریدی کے چہرے پہ چھانے والی بیزاری و ناگواری کے سائے اس سے پوشیدہ نہ تھے، بہت عرصے سے وہ اپنی ذات کا رد کیا جانا برداشت کر رہا تھا مگر اپنے بیٹے کا نظریہ انداز ہونا اس سے برداشت نہ ہوا تھا، ابھی تو جب وہ بچوں کے سکول جانے کے بعد ان کے کمرے میں آ کر بھری چیزیں سمیٹ رہی تھی تو وہ اس کے پیچھے ہی چھپا آیا تھا۔

”تمہاری جو بھی دشمنی ہے نا وہ میرے ساتھ ہے اپنی اس نفرت اور دشمنی کا دائرہ میرے تک ہی محدود رکھو تو بہتر ہے اس کی پلیٹ میں میرے بیٹے کو مت گھسیٹو، ورنہ بہت بچھتاؤ گی۔“ انکی اٹھا کر وارن کرنے والے انداز میں دانت پیستے اس نے اپنی بات مکمل کی تھی اور جانے کو واپس مڑا مگر ابھی وہ دروازے کے پاس ہی پہنچا تھا جب اسے کھل آفریدی کی غصے بھری آواز سنائی دی تھی۔

”ورنہ..... ورنہ کیا کر لو گے تم۔“ زیان کا دھکی دینے والا انداز اس کو گویا آگ لگا گیا تھا، وہ بھلا ان لہجوں کی کہاں عادی تھی جو برداشت نہ کر سکتی تھی، بہت بدتمیزی سے اس سے مخاطب

ہوئی تھی مگر اس کا یہ چیلنج اور گستاخانہ لہجہ زیان آفریدی پہ اس طرح اثر کرے گا اس چیز کا اسے ہرگز اندازہ نہ تھا، وہ دروازے پہ کھڑا گردن موڑے کچھ پل اس کو دیکھتا رہا جو آنکھوں میں نفرت کے سارے رنگ لئے اس کو دیکھ رہی تھی، پھر ایک دم نجانے اس کے دل میں کیا آئی تھی کہ اس کے لب نمسکا اٹھے تھے اور اسی طرح مسکراتے ہوئے اس نے کمرے کا دروازہ کھلا نہ صرف بند کیا تھا بلکہ اندر سے لاک بھی کر دیا اسے دروازہ لاک کرتے اور پھر اپنی جانب بڑھے دیکھ کر سب آفریدی کے چوہہ طبق روشن ہو گئے تھے۔

”دیکھو میرے قریب مت آنا، ہاتھ میں مت لگانا مجھے نہیں تو.....“ وہ ایک ایک قدم اٹھاتا اس کی جانب بڑھ رہا تھا جب اس نے اپنے اڑی رنگت اور ساتھ چھوڑتے حواسوں کو سمیٹ کر بالکل زیان والے انداز میں انگلی اٹھا کر اسے وارن کرتے ہوئے کہا تھا اور ساتھ ہی ادھر ادھر دیکھتے اپنے بچاؤ کی کوئی صورت تلاش کرنے کی کوشش کی تھی، اسی اثناء میں اس کی نظر شہان کے بیڈ کے ساتھ پڑے اس کے بیٹ پہ گئی تھی اور اگلے لمحے اس نے وہ بیٹ پکڑ کر پورے زور سے زیان کی طرف اچھالا تھا اور پھر یہ دیکھے بغیر کہ وہ بیٹ زیان آفریدی کے کہاں لگا تھا وہ شہان کے بیڈ کو پھلانگتے واش روم میں بند ہو چکی تھی، باہر کھڑا زیان اپنے کندھے کو سہلاتے ہوئے غصے اور بے بسی سے واش روم کے بند دروازے کو ٹھوکر رسید کر کے رہ گیا پھر سارا دن اس کا موڈ آف ہی رہا مگر رات کو وہ جونہی ڈانٹنگ ہال میں داخل ہوا تھا سامنے کا منظر دیکھ کر اس کا سارا غصہ جاتا رہا، کیونکہ سامنے ہی وہ دمن جان ارسل اور شاہ نیل کو کھانا کھلا رہی تھی ارسل اس کے دائیں طرف اور شاہ نیل بائیں طرف بیٹھا تھا وہ باری

باری دونوں کے منہ میں نوالے ڈال رہی تھی، شاہ نیل کے منہ میں نوالہ ڈالتے اس کے چہرے کے بننے والے زاویے دیکھ کر وہ جان گیا تھا کہ وہ صرف اس کی دھمکی کے ڈر سے یہ کام کرنے پہ مجبور ہوئی ہے، اندر سے وہ اتنی ڈر پوک ہو گی یہ بات زیان آفریدی کے چہرے پہ تبس پھیلا گئی، وہ دروازے کے فریم میں کھڑا انگلی باندھے اسے دیکھ رہا تھا اور یہ شاید اس کی نظروں کا ارتکاز ہی تھا کہ سب نے سراٹھا کر سامنے دیکھا تھا اسے اس طرح مسکراتے دیکھ کر وہ مارے غصے کے پہلو بدل کے رہ گئی اور اسی غصے میں جیلے جھینٹے بے دھیانی میں اس نے ایک بڑا سا نوالہ توڑ کر شاہ نیل کے ننھے سے منہ میں ٹھونس دیا تھا کہ اس بچپارے سے منہ بند کرنا مشکل ہو گیا تھا۔

”بیوی نوالہ ذرا چھوٹا رکھو کیونکہ تم شاہ نیل کے باپ کو نہیں شاہ نیل کو کھانا کھلا رہی ہو انڈر سینڈ۔“ وہ اس کے برابر کرسی سنبھالتے آہستہ مگر شرارتی لہجے میں بولا تھا، اس کی اس بات پر سب کا دل کیا تھا کہ ہاتھ میں پکڑا پانی کا گلاس اس پہ انڈیل دے مگر ابی اور رومان لالہ کی موجودگی کی وجہ سے وہ چپ ہی رہی تھی۔

☆☆☆

زرش، شہان اور وہ تینوں کا ریپٹ پہ بیٹھے لڈو کھیل رہے تھے رومان لالہ صوفے کے ٹیک لگائے اپنا فیورٹ ٹاک شو ملاحظہ فرما رہے تھے زیان صوفے پہ دراز بیڈ فون لگاتے اپنا فیورٹ سوگ۔

تیرے مست مست دو نمین
میرے دل کا لے گئے چین
سے لطف اٹھا رہا تھا وہ مکمل طور پہ راحت
فتح علی خان کی آواز کے سحر میں ڈوبا ہوا تھا جب شاہ
نیل نے اس کا کندھا ہلا کر اس کو اپنی جانب متوجہ

کرنے کی کوشش کی تھی۔

”کیا ہے؟“ اس نے ہیڈ فون اتار کر دریافت کیا۔

”پاپا وہ لوگ مجھے نہیں کھیلا رہے۔“ شاہ نیل انگلی سے اس طرف اشارہ کرتے ہوئے کہا تھا جہاں وہ لوگ کھیل رہے تھے اس کی شکایت پہ اس نے لیٹے لیٹے گردن موڑ کر وہاں دیکھا تھا جہاں وہ تینوں بچے کا ریپٹ پر براجمان لڈو کھیل رہے تھے۔

”شہان، زرش، شاہ نیل کو بھی اپنے ساتھ کھیل میں شامل کرو بیٹا۔“ اس نے وہیں سے آواز دے کر کہا تھا اپنی بات پہ سب کے ماتھے پہ بڑنے والے بل ملے وہ بخوبی دیکھ چکا تھا وہ اس کے بالکل سامنے ہی تو بیٹھی ہوئی تھی اس نے آہستہ سے شہان کے کان کے قریب کچھ کہا تھا۔

”چاچو اس کو بالکل بھی کھیلنا نہیں آتا اور ویسے بھی ہم چار لوگ پورے ہیں۔“ شہان نے زیان کی طرف رخ کرتے ہوئے کہا تھا زیان جانتا تھا کہ وہ یہ بات کس کے کہنے پہ کہہ رہا ہے سب کے ملنے ہونٹ وہ دیکھ چکا تھا، کچھ دیر وہ یونہی اس کو دیکھے گیا پھر ایک دم اس کے دل میں نہ جانے کیا آئی تھی کہ موبائل اور ہیڈ فون سنبھال کر رکھ کر وہ اٹھ کھڑا ہوا ان لوگوں کے قریب جا کر ارسل کو اس کی جگہ سے ہٹا کر سب کے بالکل سامنے بیٹھے ہوئے وہ بڑے اطمینان سے شہان سے مخاطب ہوا تھا۔

”چلو بار کوئی بات نہیں شاہ نیل کو کھیلنا نہیں آتا تو کیا ہوا اس کے پاپا کو تو آتا ہے نا۔“ اس کے لبوں پہ شریر سی مسکراہٹ نے ڈھیر اڈالا ہوا تھا اس کی بات پہ زرش اور شہان بہت خوش ہوئے تھے کیونکہ آج ایک عرصے بعد ان کے چاچو ان کے ساتھ کھیلنے لگے تھے ایک وقت تھا جب وہ ہر

وقت ان کے ساتھ بچہ بنا رہتا تھا مگر پچھلے کچھ سالوں سے تو وہ چاچو کے ساتھ کھیلنے کو ترس گئے تھے، سبھی تو اب خوشی خوشی اس کو کھیل میں شامل کرنے کے لئے زرش نے ہاتھ مار کر جاری کھیل کو الٹ پلٹ کر کے بھرے تر تیب دینا شروع کر دیا تھا، زرش کی اس حرکت پہ سب کیل غصہ تو بہت آیا تھا مگر خود یہ ضبط کرتے وہ یہ کہتے ہوئے وہاں سے اٹھنے لگی تھی۔

”اوکے بچو آپ لوگ کھیلو میں ذرا پکین میں دیکھ لوں کہ ریشم کیا کر رہی ہے۔“ زیان آفریدی کے ساتھ کھیلنا اس کو ہرگز گوارا نہ تھا سبھی تو بہانہ بنا کر اٹھنا چاہا تھا اس کی اس حرکت پہ زیان آفریدی کی آنکھیں تو بہن کے احساس سے ایک دم سرخ ہونے لگیں تھیں اشتعال کی ایک لہر نے اس کے اندر سراٹھایا تھا، اس نے تیزی سے اٹھتی ہوئی سب کی کلائی تھامی تھی او وہ جو ابھی پوری طرح کھڑی بھی نہ ہوئی تھی دھڑام سے دوبارہ نیچے آ رہی تھی، اس کا پاؤں اس بری طرح دہرا ہوا تھا کہ درد سے اس کی چیخ نکل گئی تھی، جبکہ آنکھیں آنسوؤں سے بھر گئیں تھیں زیان آفریدی اس کی آنسوؤں بھری آنکھوں کی پردہ کیے بغیر غصے میں غرایا تھا۔

”بھتیجی کیا ہو تم خود کو اور مجھے کیا سمجھ رکھا ہے تم نے کہ جو مرضی روید رکھو گی تم میرے ساتھ اور میں چپ چاپ تمہاری ہر بدینزی برداشت کر جاؤنگا ہرگز نہیں۔“ اس کی آنکھوں میں تیرتے آنسوؤں کو نظر انداز کرتے وہ اس کی کلائی مروڑتے غصے میں غرایا تھا اس لمحے اس پہ اپنی توہین کا احساس پوری طرح غالب تھا سب نے اپنے پاؤں میں اٹھتے درد پہ قابو پاتے ہوئے اس کے ہاتھ سے اپنی کلائی چھڑانی چاہی تھی مگر مقابل کی گرفت نوالہ دی تھی، ابی سے بات کرتے ہوئے

رومان لالہ کی نظر پونہی ان لوگوں کی طرف اٹھی
زیان کا غصے کی شدت سے سرخ چہرہ اور اس کے
ہاتھ سے اپنی کلائی چھڑاتی کجل کے بہتے آنسو
زرش اور شہان کو سب سے پہلے چہرے ایک لمحہ لگا تھا
رومان کو صورت حال کی سنگینی کو بھانپنے میں۔

”زیان کیا بدتمیزی ہے یہ چھوڑو اس کا
ہاتھ۔“ ابی کی موجودگی کی وجہ سے رومان نے
قدرے آہستہ مگر حتمی بھری آواز میں کہا تھا جبکہ
ان کی نظریں کجل کے چہرے پہ جمی تھیں جس کے
آنسو اس کے گالوں کو بھلورے تھے، رومان لالہ
کے کہنے پہ اس نے ایک جھٹکے سے کجل کی کلائی
چھوڑ دی تھی اور ایک تہہ بارنگاہ اس پہ ڈال کے
وہاں سے اٹھ گیا، رومان لالہ ردی ہوئی کجل کو
دیکھ کر پریشان ہو گئے تھے۔

”جب تمہیں اس کے غصے کا پتہ ہے تو مت
الجھا کرو اس سے۔“ انہوں نے اس کو کارپٹ
سے اٹھا کر صوفے پہ بیٹھاتے ہوئے کہا تھا ان کی
بات پہ وہ غصے سے بھڑک اٹھی تھی۔

”جی غصہ تو صرف آپ کے بھائی میں ہی
ہے، باقی سب تو انسان نہیں ہیں نا، دوسروں کے
تو کوئی جذبات کوئی احساسات نہیں ہیں اور آپ
تو مجھ سے بات مت کریں آپ کی وجہ سے ہی
پہنچی ہوں میں اس حال کو۔“ اس نے رومان لالہ
کی طرف دیکھتے ہوئے انتہائی لہجے میں کہا تھا،
رومان آفریدی کچھ دیر خاموش نظروں سے اس کا
خفا خفا سا چہرہ دیکھتے رہے، پھر قدرے دھیسے مگر
شرارتی لہجے میں بولے تھے۔

”یار اس میں میرا کیا قصور ہے خود ہی تو
اپنے حال کو بے حال کیے رکھتی ہو اور ساتھ میں
میرے پیارے معصوم بھائی کو بھی، اچھا خاصا ہنستا
مسکراتا بندہ تھا، اب ہر وقت غم کی تصویر بنا پھرتا
ہے تو کچھ قصور تو تمہارا بھی لگتا ہے نا لڑکی۔“

رومان لالہ کی بات پہ اس کے چہرے پہ طنزیہ
مسکراہٹ بکھری تھی۔

”ہوں معصوم اس کا بھائی کتنا معصوم ہے
لالہ کبھی پتہ چلے آپ کو تو اس بات پہ شرمندگی
محسوس کریں آپ، کہ آپ اس شخص کے بھائی
ہیں۔“ یہ اس نے دل میں سوچا تھا کہا کچھ نہیں
تھا۔

صبح تک اس کا پاؤں نہ صرف سوچ گیا تھا
بلکہ اس سے ایک قدم بھی نہ چلا جا رہا تھا پاؤں پہ
تھوڑا سا دباؤ پڑنے سے اس کے سارے جسم کی
جان پاؤں میں آن سکتی تھی۔

”لگتا ہے سوچ آگئی۔“ رومان لالہ نے
اس کے سوچے ہوئے پاؤں کو دیکھنے کے بعد کہا
تا، پورا ایک ہفتہ اس سے صحیح طرح چلنا نہ گیا تھا
اور اس عرصے میں اس نے دل ہی دل میں زیان
آفریدی کو ڈھیروں گالیوں سے نوازا تھا، وہ
زیان کو دیکھتے ہی نفرت سے منہ موڑ جاتی، جب
پاؤں ٹھیک ہوا تو ایک اور پریشانی اس کی منتظر تھی
کیونکہ شہر بانو آفریدی ڈرائیور کے ساتھ حویلی
چلی آئیں، ڈرائیور تو ان کو چھوڑ کر چلا گیا جب کہ
شہر بانو آفریدی حویلی میں رک گئیں وہ کچھ دن
حویلی میں رہنے کے ارادے سے آئیں تھیں، کجل

کو جب یہ پتہ چلا کہ وہ کچھ دن حویلی میں قیام
کریں گی تو وہ یہ سوچ کر کہ ان کی موجودگی میں
اس کو زیان آفریدی کے بیڈروم میں سونا پڑے گا
پریشان ہو اٹھی تھی، مگر وہ کبھی کبھی نہیں سکتی تھی
اب ماما سے یہ تو نہیں کہہ سکتی تھی کہ آپ کیوں
آئیں ہیں، واپس چلی جائیں سو رات کو مرتا کیا
نہ کرتا کے مصداق زیان کے کمرے میں چلی آئی،
رات زیان جس وقت کمرے میں آیا وہ صوفے
پہ سو چکی تھی، اس پہ نگاہ پڑتے ہی اس کے چہرے
کے زاویے تن گئے تھے، وہ بخوبی جانتا تھا کہ آج

محترمہ اس کے بیڈروم میں کیوں تشریف فرما
تھیں۔

ورنہ عام حالات میں تو یہ بیڈروم اس کے
لئے ممنوعہ علاقہ ہی ہوتا تھا خاص کر جب زیان
کمرے میں موجود ہوتا تو وہ ادھر جھانکنا بھی گوارا
نہ کرتی تھی، اپنے کپڑے وغیرہ بھی وہ تب نکال
لیتی تھی جب وہ حویلی میں نہیں ہوتا تھا۔

☆☆☆

شہر بانو آفریدی کو حویلی آئے ابھی تھوڑے
دن ہی ہوئے تھے کہ حذیفہ کے سر کی ڈسٹھ ہو
گئی جس وجہ سے انہیں واپس جانا پڑا وہ فجر کی
نماز سے فارغ ہی ہوئیں تھیں کہ حذیفہ کا فون
آ گیا رومان آفریدی ان کو چھوڑنے جا رہے تھے،
جانے سے پہلے انہوں نے ریشم کو جو ابھی ابھی
اٹھ کر اپنے کوارٹر سے آئی تھی کجل کو بلانے بھیجا
ریشم کے دو تین بار دستک دینے کے باوجود اندر
سے کوئی جواب نہ ملا تو اب کی بار اس نے
قدرے زور سے دروازہ بجا یا تھا، زیان نے داش
روم سے نکل کر دروازے کی سمت بڑھتے ہوئے
ایک نیکی سی نگاہ صوفے پہ سوتے وجود پہ ڈالی تھی
اس نے داش رووم میں دستک کی آواز سن لی تھی
جبکہ وہ محترمہ گدھے گھوڑے بیچ کر سو رہی تھیں۔

”کون؟“ دروازہ کھولنے سے پہلے اس
نے خیال سے پوچھا تھا کہ باہر کہیں شہر بانو
آفریدی نہ ہوں کیونکہ وہ نہیں چاہتا تھا کہ وہ کجل کو
صوفے پہ سوتے ہوئے دیکھ لیں۔

”خان جی میں ہوں ریشم۔“
”ہاں بولو کیا بات ہے؟“ ریشم کی آواز سن
کر اس نے سکون کا سانس لیتے ہوئے تھوڑا سا
دروازہ داکر کے دریافت کیا تھا۔

”خان جی وہ بڑی بی بی واپس جا رہی ہیں
انہوں نے آپ دونوں کو بلایا ہے۔“ ریشم کے

جانے کے بعد اس نے صوفے کی سمت دیکھا تھا
وہ ابھی تک کجل میں منہ دئے سو رہی تھی، ہاتھ
میں پکڑے تو لیے کو سنگل صوفے پہ اچھالتے
ہوئے وہ قہری سینڈ صوفے کے قریب چلا آیا
جس پہ وہ سو رہی تھی۔

”اے محترمہ اٹھ جاؤ، آئی واپس جا رہی
ہیں ان سے مل لو۔“ اس نے تھوڑا سا جھک کر کجل
کے چہرے سے کجل ہٹاتے ہوئے کہا کجل نے
نہند میں ڈوبے ذہن کے ساتھ ایک لمحے کو
آنکھیں کھول کر دیکھا تھا اور دوسرے لمحے پھر
سے آنکھیں موند لیں جس پہ زیان کڑھ کر رہ گیا۔
”سنائیں تم نے آئی واپس جا رہی ہیں وہ
ہم سے ملنے کے لئے نیچے ہمارا انتظار کر رہی
ہیں۔“ اس کی بار اس نے غصے سے اس کا بازو
تھام کر لیتے سے بٹھا دیا تھا، اس کی اس حرکت پہ
کجل آفریدی بھڑک اٹھی تھی۔

”سن لیا ہے بہری نہیں ہوں میں اور بازو
چھوڑ میرا۔“ زیان کی گرفت سے اپنا بازو
چھڑاتے ہوئے اس نے کلائی بدتمیزی سے کہا تھا،
اس کے چہرے پہ چھائی نا گواری و بے زاری اور
لہجے کی بدتمیزی نے زیان کو بھی اس سے دو گنا
زیادہ بھڑکا دیا تھا، بھی اپنی اپنی انگلیاں اس کے
بازو میں پوسٹ کر کے ایک جھٹکے سے اس کو اپنے
سامنے کھڑا کیا تھا۔

”آئندہ مجھ سے اس لہجے میں بات نہ
کرنا ورنہ بہت پچھتاؤ گی، کیونکہ میں ایسے لہجوں کا
بالکل عادی نہیں ہوں انڈر شیڈ۔“ اس کے
چہرے پہ اپنی سرخ انگارہ آنکھیں نکاتے ہوئے
اس نے انتہائی درخشکی سے کہا تھا اور اسے صوفے
پہ دکھا دیتے لہجے لہجے ڈگ بھرتا کمرے سے نکلتا
چلا گیا وہ کتنے ہی پل صوفے پہ بے حس و حرکت
بیٹھی دروازے کی سمت دیکھتی رہی جہاں سے وہ

باہر گیا تھا۔

”آئی نو سہ زیان آفریدی آئی نو دیری ویل کہ تم ان لہجوں کے عادی نہیں ہو تم تو صرف ان لہجوں کے عادی ہو جو تمہیں سراہیں تمہاری محبت کا دم پھریں اور پھر ان لہجوں کی مالک ہستیوں کا جو شرم کرتے ہو اس سے بھی میں اچھی طرح آگاہ ہوں۔“ یہ سب سوتے لالہ گل کا معصوم چہرہ اس کی نگاہوں کے سامنے گھوم گیا تو وہ جلتی کڑھتی اٹھ کر دوش روم میں چل گئی۔

☆☆☆

وہ کچن میں کھڑی بریانی بنا رہی تھی کیونکہ زرش نے بریانی کی فرمائش کی تھی اور وہ زرش اور شہان لوگوں کے منہ سے نکلنے والی ہر فرمائش فوراً پوری کرنے کی کھڑی ہو جاتی تھی اب بھی اگرچہ اسے ہلکا سا ٹیپر پیچ بھی تھا مگر اس کے باوجود وہ کچن میں کھڑی بریانی بنا رہی تھی۔

”بھل بی بی آپ کو پتہ ہے پری گل حویلی واپس آگئی ہے، اس کے شوہر نے اس کو گھر سے نکال دیا ہے۔“ ریشم نے کھیرا کاتنے کاٹنے سے اطلاع دی تھی، تو اس کے حرکت کرتے ہاتھ ایک لمحے کو ساکت ہو گئے تھے۔

”میں صبح ملنے گئی تھی جی اس کے کوارٹر میں وہ بیچاری بنا رہی تھی کہ اس کا شوہر اسے بہت مارتا بیٹتا ہے بہت رورہی تھی جی وہ۔“ بھل کو متوجہ پا کر ریشم نے مزید اطلاع دی تو بھل آفریدی کا دل دکھ سے بھر گیا کیا قسمت پائی تھی ان دونوں بہنوں نے بھی ایک محبت کے جال میں پھنس کر زندگی ہار گئی اور دوسری شوہر کے ہاتھوں مارا کھرا رہی تھی، رات کو وہ پری گل سے ملنے ان کے کوارٹر میں چلی آئی پری گل سے مل کر اس کا دل دکھ سے بھر گیا تھا پری گل نے روتے ہوئے اس کو وہ ساری باتیں بتائی تھیں جو دوپہر میں وہ ریشم کی

زبانی سن چکی تھی، پری گل کو روتے دیکھ کر اس کی اپنی آنکھوں میں بھی نمی تیرنے لگی تھی، اسے پری گل یہ ڈھیروں ترس آ رہا تھا مگر وہ اس کے لئے کچھ بھی نہ کر سکتی تھی وہ تو اسے لئے کچھ نہیں کر سکتی تھی تو پری گل کے لئے کیا کرتی اس سوچ نے اس کے اندر بے چینی پھیلا دی تھی پھر روز شام کو وہ پری گل سے ملنے چلی آئی۔

”ام ایک بات پوچھنے بی بی تم برا تو نہیں مانے گا۔“ اس وقت بھی وہ پری گل کے پاس ان کے کوارٹر میں تھی جب پری گل نے بھل کی طرف دیکھتے ہوئے پوچھا تھا۔

”ارے بالکل بھی نہیں تم بولو کیا پوچھنا ہے۔“ بھل نے اس کے ہاتھوں کو تھام کر نرمی سے کہا تھا۔

”ام کو یقین نہیں آتا بی بی کہ تم نے سب کچھ جانتے ہوئے بھی زیان خان جیسے بندے سے شادی کیسے کر لیا۔“ پری گل کے منہ سے نکلنے والے الفاظ نے کچھ لمبے آفریدی کے لبوں پہ قفل لگا دیئے تھے، اسے سمجھ نہ آ رہی تھی کہ وہ پری گل کو کیا جواب دے، پری گل کی خاموش نظریں بھل کے چہرے پہ کی تھی وہ بھل کے رنگ بدلتے چہرے کو بہت دھیان سے دیکھ رہی تھی اور جب اس نے بھل کو خاموش پا کر پھر سے اپنا سوال دہرایا تو بھل کے ہونٹوں پہ تلخ مسکراہٹ ابھری تھی اور جب وہ بولی تو لہجہ اس سے بھی تلخ تھا۔

”مجبوری میری جان مجبوری، مجبوری بندے سے سب کچھ کرا لیتی ہے۔“ اس کی بات پہ پری گل نے طنز یہ نگاہوں سے اس کی سمت دیکھا تھا۔

”ام نہیں مانتا بی بی بالکل بھی نہیں مانتا بھلا تم بڑے لوگ بھی مجبور ہوئے ہو۔“

”تم نے بالکل ٹھیک کہا ہے کہ بڑے لوگ

کبھی مجبور نہیں ہوتے مگر تم شاید یہ نہیں جانتی ہو کہ بڑے لوگوں کے بیٹے مجبور نہیں ہوتے، بیٹیاں تو بڑے لوگوں کی بھی اتنی ہی بے بس اور لاچار ہوتی ہیں جتنی کہ تم لوگ۔“ بولتے بولتے کتنے ہی آنسو گر کر اس کے گالوں کو بھگونے لگے تھے تو وہ وہاں سے اٹھتی تھی۔

”تو کیا بی بی خوش نہیں ہے۔“ اس سوچ نے پری گل کے اندر تک ٹھنڈک ڈال دی تھی کیونکہ اگر بھل آفریدی خوش نہیں تھی تو یہ تو ہو ہی نہیں سکتا تھا کہ زیان آفریدی خوش رہ سکتا وہ بھل آفریدی کو بہت اچھی طرح جانتی تھی پری گل کی نگاہوں کے سامنے کئی منظر گھوم گئے حویلی آتے جاتے کئی بار اس کا سامنا زیان آفریدی سے ہوا تھا اس کا اداس اداس چہرہ اس بات کا غماز ہوتا تھا کہ اپنی محبت کو پا کر بھی وہ ہی داماں تھا اور اس کو اداس دیکھ کر ہر بار ایک کہنی سی خوش پری گل کو اپنی لپیٹ میں لے لیتی تھی جیسے کہ اب وہ بھل کے منہ سے یہ جان کر خوش ہو رہی تھی کہ وہ زیان آفریدی کے ساتھ خوش نہیں ہے۔

☆☆☆

پری گل کے شوہر بھل خان نے اس کو طلاق دیا اور پری گل کی بوڑھی دادی تو اس صدمے پہ چارپائی سے جا لگی، پہلے ایک پونی کی موت اور اب دوسری کی شادی شدہ زندگی کی بربادی یہ دادی نے رورہ کرنا شروع کر لیا تھا دادی یہ بھی جانتی تھی کہ اس کی پونی نے یہ بربادی اپنے ہاتھوں سے خریدی تھی۔

”خدا کے لئے دادی اب بس کر دے، تم تو ایسے رورہا ہے جیسے طلاق ام کو نہیں تم کو ہوا ہے، اتنا غم تو ام کو بھی نہیں ہوا جتنا سوگ تم منا رہا ہے۔“ اس وقت بھی اس کی دادی چارپائی پہ لیٹی رورہی تھی جب پری گل نے چڑھ کر کہا تھا، دادی

نے دکھ سے اس کی طرف دیکھا تھا۔

”تم نہیں جانتا پری گل تم نے اپنے ساتھ کیا کیا ہے، ام جانتا ہے کہ تو نے یہ سب زیان خان کے لئے کیا ہے، مگر ام تم کو بتائے دیتا ہے کہ جس کے لئے تم نے اپنا شادی شدہ زندگی خراب کر لیا ہے وہ تم کو کبھی نہیں ملے گا۔“ دادی نے روتے ہوئے پونی کو اس خسارے سے آگاہ کیا تھا جو اس نے خود اپنے نصیب میں لکھ لیا تھا، دادی کی بات پری گل کے چہرے پہ کیسینی سی مسکراہٹ بکھر گئی تھی۔

”ام کو پتا ہے دادی کہ چھوٹا خان ام کو کبھی نہ ملے گا مگر ام پھر بھی خوش ہے پتا ہے کیوں، کیونکہ ام جان گیا ہے کہ اس کو بھی وہ نہیں ملا جو وہ چاہتا تھا، ام کو تو صرف یہ دکھ ہے کہ وہ امارا نہیں ہوا مگر پتا ہے دادی چھوٹا خان تو ام سے بھی کہیں زیادہ گھائے میں ہے وہ تو اپنی محبت کو پا کر بھی گھائے میں ہے وہ تو اپنی محبت کو پا کر بھی نہیں پا سکا اور نہ ہی بھی پاسکے گا، کیونکہ ام نے بھل بی بی کے دل میں اتنا نفرت بھردیا ہے خان کے لئے کہ وہ ساری زندگی اس نفرت کی آگ میں خان کو جلاتا رہے گا۔“ دادی کے اوپر لحاف درست کرتے پری گل نے نفرت سے بھرپور لہجے میں کہا تھا اور پھر خود بھی دوسری چارپائی پہ لیٹ کر سر تک لحاف تان لیا تھا، اس بات سے بے خبر کہ باہر کھڑی بھل آفریدی نے سب کچھ سن لیا تھا، اتنی ٹھنڈ میں وہ باہر پھر بنی کھڑی تھی بچوں کو سلانے کے بعد وہ پری گل کی دادی کی طبیعت کا پوچھنے کے لئے آئی تھی اور اب ساکت بت بنی

دروازے میں ایستادہ تھی اس میں اتنی بھی ہمت نہ رہی تھی کہ واپس پلٹ جائے پھر اپنی ساری ہمتیں جمع کر کے اس نے اپنے قدم حویلی کی رہائشی حصے کی طرف موڑے تھے۔

شہید سردی میں سویٹر یا جرسی کے بغیر لان میں بے سنگی بیچ پیٹھی وہ گہری سوچ کے حصار میں تھی ایک ہفتہ ہو گیا تھا اس یہ انکشافات کے در وا ہوئے اور اس ایک ہفتے میں وہ پچھتاؤں کی گہری دلدل میں دھنستی جا رہی تھی یہ سوچ کر ایک گھٹا لڑکی کی باتوں میں آکر وہ زبان آفریدی کی محبت کو کتنے غلط معنی دیتی آئی تھی اس کو چہن نے لینے دیتی تھی، وہ ساری باتیں وہ سرد رویے جو اب تک اس نے اس شخص کے لئے روار کھے تھے اب اس کے اندر آگ لگائے ہوئے تھے، اب بھی اس سوچ کے ساتھ ہی اس کی آنکھیں پانیوں سے بھر گئی تھی، رومان لالہ جو کسی کام سے پشاور گئے ہوئے تھے اور اب کافی دیر سے لوٹے تھے اسے اتنی رات کو لان میں بیٹھے دیکھ کر گاڑی سے اتر کر سیدھے اس کے پاس ہی چلے آئے تھے، قدموں کی آواز یہ اس نے سرائی کر دیکھا اور سامنے لالہ کو پا کر اپنے جتنے آنسو تیزی سے صاف کیے تھے مگر لالہ اس کا رونا دیکھ چکے تھے، ”جبل کیا بات ہے بیٹا آپ اتنی سردی میں یہاں بیٹھ کر رو کیوں رہی ہو۔“ لالہ نے کافی پریشانی سے استفسار کیا تھا۔

”نن..... نہیں تو لالہ..... میں تو بس۔“ بولتے بولتے پھر اس کا لہجہ بھگ گیا تھا وہ چپ کر گئی تھی، لالہ نے کافی پریشانی سے اس کی طرف دیکھا تھا پھر آگے بڑھ کر اس کے گرد بازو پھیلائے اسے ساتھ لگائے اندر لے آئے تھے۔

”اب بولو کیا بات ہے، دیکھو مجھ سے کچھ چھپانا نہیں اگر زبان سے کوئی جھگڑا ہے اس نے کچھ کہا ہے تو بھی بتا دو کیونکہ آپ بھی اتنی ہی عزیز ہو جتنا کہ وہ۔“ لالہ اسے صوفے پر بٹھا کر خود بھی اس کے برابر بیٹھے نرمی سے بولے تو وہ جواتی دیر

سے لالہ کے سامنے اپنے آنسو روکنے کی کوشش میں ہلکان ہو رہی تھی زبان کا نام سنتے ہی اپنے آنسوؤں پر اختیار کھو بیٹھی، اسے اس طرح روتے دیکھ کر لالہ اور پریشان ہو گئے تھے نوٹ تو وہ کافی دنوں سے کر رہے تھے کہ وہ بونہی چھوٹی چھوٹی بات کو لے کر آنسو بہانے لگتی تھی اب بھی ایسا ہی ہوا تھا دونوں ہاتھ چہرے پر لگائے وہ ہچکیوں سے رو رہی تھی، اسی لمحے زبان نے لاؤنج میں قدم رکھے تھے مگر سامنے کا منظر دیکھ کر وہ دروازے کے فریم میں کھڑا رہ گیا تھا کیونکہ سامنے ہی وہ دونوں ہاتھوں میں چہرہ چھپائے ہچکیوں سے رو رہی تھی کچھ بل وہ کھڑا اسے دیکھتا رہا پھر آگے بڑھ کر صوفے پر بیٹھے ہوئے اس نے آنکھوں کے اشارے سے رومان لالہ سے اس کے رونے کی وجہ دریافت کی تھی۔

”آئی ڈونٹ نو یار تم خود ہی پوچھ لو۔“ رومان لالہ نے کندھے اچکاتے ہوئے کہا تو لالہ کی بات پر وہ جو ہچکیوں سے رو رہی تھی انے ایک دم چہرے سے ہاتھ ہٹا کر دیکھا تو نگاہیں سامنے صوفے سے ٹیک لگا کر بیٹھے زبان آفریدی کی نگاہوں سے ٹکرائیں تھیں اس نے سرعت سے اپنی ہتھیلیوں سے آنسو صاف کیے تھے۔

”میں آپ کے لئے کھانا لانی ہوں لالہ۔“ لالہ سے کہتی وہ ایک جھٹکے سے اٹھ گئی تھی اس کے جاتے ہی لالہ نے زبان سے پوچھا تھا۔

”تم دونوں میں کوئی جھگڑا چل رہا ہے۔“ ان کی بات پر زبان نے سر کوئی میں ہلا دیا تھا بولا کچھ نہیں تھا، لالہ اس کے چہرے کے توتے تے نقوش کو دیکھتے ایک بار پھر گویا ہوئے۔

”پچھلے کچھ دنوں سے وہ مجھے کافی ڈسٹرب لگ رہی ہے یار، کوئی نہ کوئی بات تو ہے کوئی پراہم تو ہے اس کے ساتھ۔“ لالہ کی بات وہ جو

ٹیک لگائے بیٹھا تھا ایک جھٹکے سے سیدھا ہوا تھا اور اپنی نیند سے بوجھل آنکھیں لالہ کے چہرے پر دکھائے دانت پیٹتے ہوئے بولا۔

”وہ جب سے اس گھر میں آئی ہے تب سے ہی ڈسٹرب ہے اور اس کی ڈسٹربنس کی وجہ، اس کا سب سے بڑا پراہم میں ہوں میں یعنی زبان آفریدی، میری ذات میرا وجود اس کو اس گھر میں نظر نہ آئے تو کوئی پراہم نہیں ہے اس کو یہاں۔“

”آہستہ بولو بابا جان سو رہے ہیں، وہ اٹھ جائیں گے۔“ بولتے بولتے غصے میں اس کی آواز کافی بلند ہو گئی تھی جب لالہ نے ٹوکتے ہوئے کہا تھا، تو وہ مزید کچھ بولے اپنے غصے پر قابو پانا صوفے سے اٹھ گیا اور دروازے سے اندر آئی جبل کو تقریباً دھکا دینے والے انداز میں ایک طرف دھکیل کر آگے بڑھ گیا کھانے کی ٹرے جبل کے ہاتھوں سے گرتے گرتے پڑی تھی اور رومان آفریدی جو ان دونوں کی طرف دیکھ رہے تھے پورا یقین ہو چلا تھا کہ ان دونوں کے بیچ کوئی نہ کوئی بات ضرور ہے، کوئی گڑبڑ نہیں ہے۔

”لالہ آپ نے اسلام آباد کب جانا ہے؟“ کھانے کے بعد وہ لالہ کے لئے چائے بنا لائی کیونکہ وہ رات سونے سے پہلے چائے ضرور پیتے تھے، لالہ کو کپ تھاتے اس نے پوچھا تھا۔

”کیوں خیریت۔“ لالہ نے کپ تھاتے ہوئے اس کی طرف دیکھا تھا۔

”کانی ماہ ہو گئے ہیں مجھے وہاں گئے ہوئے میں نے اس لئے پوچھا ہے کہ اگر ایک دو دن تک آپ نے جانا ہوتا تو مجھے بھی ساتھ لے جائیے گا۔“ اس کی بات سن کر لالہ نے اثبات میں سر ہلا دیا تھا اور پھر اگلے ہی دن وہ لالہ کے ساتھ اسلام آباد چلی آئی۔

زرش، شہان اور شاہ نیل کو بھی وہ اپنے ساتھ لے آئی تھی کیونکہ ان کے سکول سے بھی چھٹیاں تھیں۔

یہاں آ کر وہ اپنا زیادہ وقت کچن میں گزارتی یا پھر پاپا کے ساتھ ان کی لائبریری میں، وہ خود کو سارا وقت مصروف رکھتی تاکہ اس کا دھیان زبان آفریدی کی طرف نہ جائے مگر رات کو بستر میں لیٹتے دھیان کا منہ زور ٹھوڑا سر پٹ بھاگتا زبان آفریدی کے خیال پر ٹھہر جاتا اور وہ ساری رات جاگ کر گزارتی اپنے سارے وہ رویے جو وہ اس کے ساتھ روا رکھتی تھی اور جن کی وجہ سے آج وہ شخص اس سے اس قدر متنفر اس قدر دور ہو گیا تھا، زرش اور شہان لوگ تو اپنے کزنز کے ساتھ بہت انجوائے کر رہے تھے مگر شاہ نیل کچھ چپ چپ سا رہتا تھا، اس وقت بھی سارے بچے لان میں کرکٹ کھیل رہے تھے جبکہ وہ چپ ادا اس سا بیٹھا دور سے ان کو دیکھ رہا تھا۔

”کیا بات ہے میرا شہزادہ اتنا چپ چپ کیوں بیٹھا ہے۔“ وہ باہر آئی تو اس کو برآمدگی کے پلے سے ٹیک لگائے ادا اس بیٹھے دیکھ کر اس کے پاس بیٹھے ہوئے دریافت کیا تھا، شاہ نیل کے کام تو وہ کافی عرصے پہلے ہی کرنے لگی تھی اس کے باپ کی دھمکی سے ڈر کے مگر جب سے سارے انکشافات ہوئے تھے تب سے وہ اسے بہت پیارا لگنے لگا تھا اتنا عرصہ فضول میں اتنے چھوٹے بچے سے نفرت کی اب وہ اپنے پچھلے سارے رویوں کا ازالہ کر رہی تھی، اب بھی اس نے شاہ نیل کے گال جو متے دریافت کیا تھا۔

”ام نے اپنے درجہ جانا ہے۔“ شاہ نے اس کی بات سن کر اپنی تو تلی زبان میں پوچھا تھا۔

”کیوں کیا یہاں مزا نہیں آ رہا ہے میرے پرنس کو، یہاں تو اتنے سارے کزنز بھی ہیں آپ

بھی ان کے ساتھ کھلا کرو، دیکھنا بہت مزا آئے گا۔“ اس نے ایک بار پھر اس کے سرخ و سفید گال چوم ڈالے۔

”نہیں مجھے پاپا تے پاس جانا ہے۔“ یہ کہتے ہوئے وہ رو پڑا تو اس نے اسے اپنے ساتھ لگاتے اس کے آنسو صاف کیے تھے۔

”او کے آب روو نہیں ہم کل ہی پاپا کے پاس چلے جائیں گے۔“ رات کو یہی اس نے اپنی اور بچوں کی ساری پیننگ کر لی تھی کیونکہ صرف شاہ نیل ہی نہیں اپنے باپ کو سس کر رہا تھا اسے بھی اپنا وہ روٹھا روٹھا ساسا ہم سفر بہت یاد آتا تھا۔

☆☆☆

حویلی پہنچتے ہی جو خبر اس کی منتظر تھی اس نے جبل آفریدی کے قدموں تلے سے زمین کھینچ لی تھی، وہ خالی خالی نگاہوں سے ریشم کا چہرہ دیکھے جا رہی تھی یہ سوچتے ہوئے کہ کوئی عورت اس حد تک بھی گر سکتی ہے جتنا پری گل گر گئی تھی، اسے خاموش پا کر ریشم مزید بولی تھی۔

”ویسے بی بی چھوٹے خانان کو ایسے نہیں کرنا چاہیے تمہاری گل کی دادی نے برسوں اس حویلی کے گیمینوں کی خدمت کیا ہے اور یہ صلہ دیا ہے خان نے ان کی خدمتوں کا کہ ان کی پونی کی عزت یہ ہی ہاتھ ڈال دیا۔“

”ریشم خدا کے لئے چپ کر جاؤ چپ ہو جاؤ پلینز۔“ اس نے دونوں ہاتھوں س اپنا سر تھامتے ہوئے کہا تھا۔

”ام تو چپ کر جائے گا بی بی ام غریب لوگ کیا بول سکتا ہے، ام تو خود ڈر گیا ہے بی بی ام کو تو اپنا عزت بھی اس حویلی میں محفوظ نہیں لگ رہا ہے، جو کچھ آج پری گل کے ساتھ ہوا وہ کل کو ہمارے ساتھ بھی.....“

”شٹ اپ، شٹ اپ ریشم، پلینز چلی جاؤ

یہاں سے تنہا چھوڑ دو مجھے۔“ اس نے تقریباً چیختے ہوئے ریشم کو چپ کر لیا تھا۔

☆☆☆

مجتبیٰ آفریدی کا فیصلہ سن کر سب اپنی جگہ ساکت ہو گئے تھے، انہوں نے پری گل سے زیان کے نکاح کا فیصلہ کیا تھا۔

”میں تو آب سے یہی کہوں گا بابا جان ایک بار پھر سوچ لیجئے کیونکہ میرا نہیں خیال کہ زیان ایسا کچھ بھی کر سکتا ہے۔“ رومان لالہ نے مجتبیٰ آفریدی کو ان کے ارادوں سے باز رکھنے کی ایک بار پھر کوشش کی تھی تو بابا جان غصے سے گویا پھٹ پڑے تھے۔

”بس کر دو رومان، چپ ہو جاؤ پلینز تم ایسا اس لئے کہہ رہے ہو کہ وہ تمہارا بھائی ہے مگر اس لڑکی کا بھی تو سوچو وہ بھی تو اسی حویلی میں بل بڑھ کر جوان ہوئی ہے، اس کا کردار بھی تو ہم سے ڈھکا چھپا نہیں ہے وہ کیوں جھوٹ بولنے لگی اور پھر سب کچھ تم نے بھی تو اپنی آنکھوں سے دیکھا ہے زیان کی اتنی رات گئے اس کو اڑھن میں موجودگی اس لڑکی کا حلیہ میں کیسے یقین کر لوں کہ میرا بیٹا بے گناہ ہے اور وہ لڑکی جھوٹ بول رہی ہے مجھے تو یہ سوچ سوچ کر شرمندگی ہو رہی ہے کہ میرا خون اتنا گندہ کیسے ہو گیا، اتنے سالوں نے سب کچھ کی رٹ لگائے رکھی اور اب جب سب کچھ مل گئی ہے تو اتنی جلدی اکتا گیا ہے یہ اس سے اور مجھے تو اب سمجھ میں آیا ہے کہ سب کچھ کیوں اس سے شادی سے انکار کرنی تھی اس لئے شاید کہ وہ اس کی فطرت کو ہم سے زیادہ جانتی تھی۔“ غصے میں بولتے بولتے مجتبیٰ آفریدی صوفے پر ڈھسے گئے، رومان لالہ بے بسی سے ان کو دیکھ کر رہ گئے تھے، پتا نہیں کیوں ان کا دل کہتا تھا کہ ان کا بھائی ایسا نہیں کر سکتا اور بابا جان کی بات کو بھی وہ

نہیں کر سکتے تھے کہ پری گل بھی ان کی آنکھوں کے سامنے اتنے سال اس حویلی میں رہی تھی اس کے کردار کی گواہی بھی وہ دے سکتے تھے، ایسے میں ان کو سمجھ نہ آ رہا تھا کہ کیا کریں مگر جب انہوں نے رات کو زیان کو بابا جان کے ارادوں سے آگاہ کیا تو اسے لگا جیسے اسے جلتے انگاروں پہ ڈال دیا گیا ہو۔

”اس گھٹیا عورت سے نکاح کرنے سے بہتر ہے بابا جان مجھے اپنے ہاتھوں سے شوٹ کر دیں اور بھائی فارگا ڈسک آپ تو میرا یقین کیجئے اس گھٹیا عورت نے مجھے پھنسیا ہے۔“ بے بسی سے لالہ کی طرف دیکھتے ہوئے وہ بولا تھا۔

”مجھے تو تم پہ پورا یقین ہے یار مگر بابا جان کو کون سمجھائے وہ تمہارا یقین کرنے کو تیار نہیں انہوں نے جو کچھ اس رات سروٹ کوارٹر میں دیکھا ہے میرا نہیں خیال کہ وہ تمہیں بے گناہ مانیں گے۔“ لالہ نے بے بسی کا اظہار کیا۔

”گنتی بار ہوتا چکا ہوں کہ اس ذلیل عورت نے خود بلایا تھا مجھے وہاں یہ کہہ کر اس کی دادی کی حالت بہت خراب ہو گئی اور اسے ہسپتال لے کر جانا ہے اب مجھے کیا خبر تھی کہ اس کی دادی حویلی میں نہیں ہے وہ تو جب اس نے میرے اندر آنے کے بعد کپڑے پھاڑ کر شور مچانا شروع کر دیا میں تو تب سمجھا تھا اس کی پلاننگ اور ویسے بھی بھائی آپ تو مجھے اچھی طرح جانتے ہیں نا کیا آپ کو لگتا ہے کہ میں ایسا کر سکتا ہوں۔“ آخر میں اس نے رومان لالہ کے ہاتھ تھام کر جھکے لہجے میں کہا تھا تو رومان آفریدی نے ایک دم اس کو اپنے ساتھ لگا لیا۔

”مجھے تمہارے کردار پہ کوئی شک نہیں یار مگر بابا جان کی بات بھی تو رد نہیں کی جاسکتی کہ پری گل بھی تو یہیں اسی حویلی میں جوان ہوئی ہے وہ

اچھی کتابیں پڑھنے کی عادت ڈالیں

ابن انشاء

اور دو کی آخری کتاب.....

خدا گندم.....

دنیا گول ہے.....

آوارہ گرد کی ڈائری.....

ابن بطوطہ کے تعاقب میں.....

چلے ہو تو چین کو چلیے.....

عمری نگری پھر اسافر.....

خطا انشائی کے.....

اس ہستی کے اک کو بچے میں.....

چاند نگر.....

دل دشمن.....

آپ سے کیا پورا.....

ڈاکٹر مولوی عبد الحق

قائد اردو.....

انتخاب کلام ہر.....

ڈاکٹر سید عبداللہ

طیف نثر.....

طیف غزل.....

طیف اقبال.....

لاہور اکیڈمی

چوک اور دو بازار لاہور

فون: 042-37321690, 3710797

کیسے جھوٹ بول سکتی ہے اور اگر واقعی وہ جھوٹ بول رہی ہے تو بھی اس نے ایسی چوٹیں بنا دی تھی اس دن کہ بابا جان کی جگہ کوئی بھی ہوتا وہ تمہیں ہی بے گناہ مانتا ایسے میں مجھے بتاؤ میں کیسے بابا جان کے سامنے تمہیں بے گناہ ثابت کروں، میں کئی بار کوشش کر چکا ہوں اس یقین کے ساتھ کہ تم ایسا نہیں کر سکتے۔“ رومان لالہ نے انتہائی بے بسی سے کہا تھا اور ان کی بات سن کر وہ غصے سے ان کو خود سے پرے دھکیلتے کمرے سے نکل گیا پیچھے وہ آوازیں دیتے رہ گئے لالہ کے کمرے سے نکلنے کے بعد وہ گاڑی لے کر حویلی سے ہی نکل آیا، پورا ہفتہ وہ حویلی نہیں گیا تھا اس دوران لالہ کی کئی کالز آچکی تھیں مگر وہ ہر بار بات کے بغیر کال کاٹ دیتا۔

☆☆☆

رومان آفریدی کتنی دیر سے اسے فون کر رہے تھے مگر وہ ہر بار ان کی کال کاٹ رہا تھا تک آکر اس نے فون سائیڈ ٹیبل پہنچ دیا۔
”کس کا فون ہے اور تم بات کیوں نہیں کر رہے۔“ اس کے دوست حسن نے پوچھا تھا جس کے فارم باؤس پہ وہ آج کل ڈیرے ڈالے ہوئے تھا۔

”کوئی روگ کال ہے اور تم سناؤ بھابھی کی طبیعت اب کیسی ہے؟“ اس نے بات بدل دی تھی۔

”اب تو کافی بہتر ہے ایک دو دن تک چھٹی مل جائے گی۔“ حسن کچھ دیر اس کے پاس بیٹھ کر سونے چلا گیا تو اس نے لیٹے لیٹے سائیڈ ٹیبل پہ پڑے موبائل کی طرف دیکھا تھا لالہ کی کال آنا بند ہو چکی تھی اس نے ہاتھ بڑھا کر موبائل اٹھا لیا اس وقت میسج ٹون بجی تھی، اس نے میسج پڑھا تھا۔

”Plz attend my call“
there is a great news for you

”پلیز میری کال اینڈ کرو تمہارے لئے ایک بڑی نیوز ہے۔“ میسج پڑھنے کے بعد کچھ دیر موبائل ہاتھ میں پکڑے وہ سوچتا رہا کہ کیا کرے لالہ کی کال ایک بار پھر آ رہی تھی پھر کچھ سوچ کر اس نے ریسیونگ بٹن پیش کر کے فون کان سے لگا لیا۔

”جی فرمائیے اب کیا یہ بتانے کے لئے فون کیا ہے کہ بابا جان نے اس کیسے عورت کے ساتھ میرا نکاح کی ڈیٹ کس کر دی ہے۔“ اس نے چھوٹے ہی طنز کیا تھا۔

”جی نہیں جناب بلکہ یہ بتانے کے لئے فون کیا ہے کہ اس گھٹیا عورت کو حویلی سے رخصت کر دیا گیا ہے وہ بھی ہمیشہ ہمیشہ کے لئے، آج کے لئے اتنا ہی کافی ہے مزید آپ ڈیٹ کے لئے آپ کو حویلی تشریف لانا ہوتا شب بخیر۔“ لالہ نے نیوز کاسٹر کے سے انداز میں اپنی بات پوری کرتے ہی کال ڈسکنیکٹ کر دی۔

تو وہ بے یقینی سے کتنی ہی دیر تک موبائل کو گھورتا رہا اس سوچ کے ساتھ کہ ایسا کس طرح ہو گیا اس کے بعد اس نے کئی بار لالہ کے نمبر پر فون کیا مگر وہ اس کی کال اینڈ نہیں کر رہے تھے وہ رات اس نے بہت مشکل سے کروٹیں بدلتے گزاری تھی اور اگلی صبح وہ حویلی میں موجود تھا۔

”ویسے لالہ مجھے ابھی تک ایک بات کی سمجھ نہیں آئی کہ جب پری گل کی دادی کو پتہ تھا کہ اس کی پوتی جھوٹ بول رہی ہے تو اتنے دن خاموش کیوں رہی اس نے اس وقت بابا جان کو سچ کیوں نہ بتایا جب بابا جان میرے اور اس کی

پوتی کے نکاح کی بات کر رہے تھے اب اچانک کیسے اس نے اپنی لاڈلی پوتی کے کروتوت بابا جان کے سامنے کھول کر رکھ دیئے۔“ وہ واقعی حیران تھا کہ پری گل کی دادی کو پہلے بابا جان کو سچ بتانے کا خیال کیوں نہ آیا، اب اچانک یہ سب کیسے ہو گیا یہ بات اس سے ہضم نہ ہو پا رہی تھی ایک ہفتہ سے زیادہ ہو گیا تھا پری گل کو دنگان ہوئے اور اسے عرصے میں وہ یہ سوال کتنی ہی بار لالہ سے کر چکا تھا۔

”یار یہ بات تم مجھ سے نہیں بلکہ اپنی بیگم سے پوچھنا۔“ لالہ اس کے برابر بیٹھتے ہوئے بولے تو اس نے حیران ہو کر ان کی طرف دیکھا تھا۔

”یقین نہیں آرہا نا بالکل ایسے ہی میں بھی کالی شاکڈ ہوا تھا کہ جب وہ تمہیں اتنا پند کرنی ہے تو پھر تمہیں بے گناہ ثابت کرنے کے لئے اچھی جگہ دو کیوں کر رہی ہے اور اس وقت تو میں اور بھی حیران ہوا جب اس نے تمہیں بے گناہ ثابت کرنے کے لئے بابا جان کے سامنے یہ تک کہہ دیا کہ جس شخص نے اپنی قانونی اور شرعی بیوی کو اس کی مرضی کے بغیر آج تک ہاتھ نہیں لگایا وہ کسی دوسری لڑکی کے ساتھ زبردستی کیسے کر سکتا ہے۔“ رومان لالہ نے مسکراتے ہوئے بتایا تھا لالہ کی بات پر اچھل کر سونے سے اٹھا تھا۔

”کیا، کیا کہا اس نے بابا جان سے میرا مطلب ہے کہ اس نے یہ سب نضول بکواس بابا جان کے سامنے کر دی۔“ غصے اور نفرت کے طے بطا تاثرات سمیت اس نے لالہ سے پوچھا تھا تو لالہ اس کا لال لال چہرہ دیکھ کر شرارت سے مزید بولے تھے۔

”اوہو میرے بھائی اس میں اتنا غصہ کرنے کی کیا ضرورت ہے، اس بیچاری نے تو

تمہیں سزا سے بچانے کے لئے یہ سچ بابا جان کے سامنے بولا تمہیں تو اس کا احسان مند ہونا چاہیے۔“

”بیچاری شکر یہ، او کے او کے شکر یہ تو میں اس بیچاری کا ایسے ادا کروں گا کہ آپ کی وہ بیچاری ساری عمر یاد رکھے گی۔“ لالہ کی مسکرائی نگاہیں اس کو مزید غصہ دلا رہی تھیں۔

”آپ کو میں بعد میں پوچھتا ہوں پہلے ذرا آپ کی اس بیچاری سے نمٹ لوں۔“ صونے پہ بڑا تشن غصے سے لالہ کی طرف اچھال کر وہ اٹھ گیا، پیچھے رومان لالہ یہ سوچ کر مطمئن بیٹھے تھے کہ اب ان دونوں کے سچ نفرتوں کے سائے دھندلا گئے تھے، ان کا بھائی تو پہلے بھی اس لڑکی کا دیوانہ تھا اور اب تو سچ بھی پورے دل سے اس کی محبت پہ ایمان لا چکی تھی۔

☆☆☆

وہ بچوں کے کمرے میں زرش کے بیڈ پہ لیٹی ان کو کوئی سنووری سنا رہی تھی اس کے ایک طرف شہان اور ارسل اور دوسری طرف زرش اور شاہ نیل بیٹھے پورے انہماک سے سنووری سن رہے تھے جب ایک دم دھڑکی آواز سے دروازہ کھلا تھا گل نے سر اٹھا کر دیکھا تو سامنے زیان کو کڑے تیوروں کے ساتھ باکر اس کی جان لرزئی تھی، وہ لب بھینچنے کھڑا کچھ دیر اسے گھورتا رہا پھر آگے بڑھ کر اس کی کلائی تمام کر ایک جھٹکے سے اس کو بیڈ سے اٹھایا تھا اور دروازے کی سمت بڑھا۔

”مجھے تم سے کوئی بات کرنی ہے۔“ دروازے کی طرف بڑھتے ہوئے اس نے کہا تھا گل آفریدی کے بھرتے حواس ایک دم چوکنے ہوئے تھے، اس نے زیان کی گرفت سے اپنا ہاتھ چھڑانا چاہا تھا۔

”آپ کوچ..... جو بات بھی کرتا ہے یہیں بول دیں میں سن رہی ہوں۔“ زیان نے اس کی بات جیسے سنی ہی نہ تھی اس طرح اس کا بازو تھا سے تقریباً ٹھینٹے ہوئے اپنے کمرے میں لایا تھا۔

”اب بولو بابا جان کے سامنے تم نے کیا بکواس کی تھی۔“ اسے بیڈ پہ دھکا دے کر دروازہ بند کر کے پلٹتے ہوئے اس نے غصے سے پوچھا تھا تو ڈر کے مارے جل آفریدی کی زبان گویا تالو سے جا چکی تھی، تو اسے خاموش دیکھ کر اسے مزید غصہ آیا تھا۔

”تمہاری جرأت کیسے ہوئی کہ تم بابا جان کے سامنے اپنے اور میرے رشتے کو اس طرح ڈسکس کرو۔“ اس کے سر پہ کھڑا وہ غصے سے دھاڑ رہا تھا، جل آفریدی نے ایک لمحے کو غصے سے پاگل ہوتے اس شخص کو دیکھا تھا اور اگلے پل چہرہ دونوں ہاتھوں میں چھپا کر رونا شروع کر دیا تو وہ جو غصے کی فل فارم میں آیا ہوا تھا اسے اس طرح روتے دیکھ کر قدرے نرم پڑا تھا۔

”اب رو کیوں رہی ہو، میں نے صرف پوچھا ہی ہے کہ بابا جان کے سامنے اپنی بیہودہ بکواس کرتے تمہیں ذرا شرم نہیں آئی تھی۔“ زیان آفریدی کی بات پہ اس نے سر اٹھا کر اس کی طرف دیکھا تھا اور غصے سے بولی تھی۔

”آئی تھی، بہت شرم آئی تھی، مگر کیا کرتی اگر ان کے سامنے اپنے اور آپ کے رشتے کا سچ نہ لاتی تو وہ سچ سچ پر ہی گل کے ساتھ آپ کا نکاح کروا دیتے۔“ اس نے ہاتھوں کی ہتھیلیوں سے آنسو صاف کرتے ہوئے پھلکے لہجے میں کہا زیان کچھ دیر اس کی سمت دیکھتا رہا اس کے سارے انداز بتا رہے تھے کہ دل کا موسم بدل چکا ہے، بدگمانیوں کے سارے بادل چھٹ چکے تھے اور یہ احساس کہ اب جل آفریدی کے دل میں بھی زیان

آفریدی کی محبت کی شمع جلنے لگی ہے نے زبان آفریدی کے دل کو انو بھی مسرت سے ہمکنار کیا تھا مگر وہ دل کی خوشی کو دباتے مصنوعی خشکی سے شرارتی لہجے میں بولا تھا۔

”او تو تم نے مجھے بے گناہ ثابت کرنے کے لئے یہ سب بابا جان کو نہیں بتایا بلکہ اس ڈر سے بتایا کہ نہیں پری گل تمہاری سوتن بن کر جو ملی میں نہ آجائے اور یہ بات تو محترمہ جل آفریدی کی شان کے خلاف تھی کہ ایک معمولی ملازمہ اس کی سوتن کے روپ میں اس کے برابر تہہ پا کر جو ملی میں آئے کیوں سچ کہہ رہا ہوں نا میں۔“ اپنی انگلی پہ اس کے ریشمی بالوں کی لٹ پلٹتے ہوئے طنز کیا تھا اور اس کا یہ طنز یہ لہجہ جل آفریدی کو پرانی جون میں لے آیا تھا اس کا ہاتھ جھٹک کر وہ بیڈ سے کھڑے ہوتے جل کر بولی تھی۔

”جی نہیں مجھے تو اس گھٹیا لڑکی سے کوئی خطرہ نہیں تھا کیونکہ میرے یہ سب بتانے سے پہلے ہی اس کی دادی نے بھی بابا جان کو اپنی پوتی کی اصلیت بتا دی تھی، حالانکہ میں نے تو اس کی دادی کو صرف یہ کہا تھا کہ اس کے پاؤں قہر میں ہیں جھوٹ کا ساتھ دے کر وہ اللہ کے پاس کیا منہ لے کر جائے گی اس کا ضمیر جاگ گیا اور اس نے بابا جان کو سب سچ بتا دیا اور ہم..... میں نے یہ سب بابا جان کو اس لئے بتایا کہ ان کو آپ کی بے گناہی کا پکا یقین آجائے وہ یہ نہ سمجھیں کہ پری گل کی دادی میرے کہنے پہ ایسا کہہ رہی ہے، ورنہ مجھے اس لڑکی سے کیا خطرہ کیا تھا، مگر مجھے لگتا ہے کہ آپ کو بہت افسوس ہو رہا ہے کہ اتنی خوبصورت لڑکی آپ کے نکاح میں آتے آتے رہ گئی اور چونکہ یہ سب میری وجہ سے ہوا ہے تو اب آپ کو مجھ یہ اصل غصہ بھی اس وجہ سے آ رہا ہے۔“ زیان جو مصنوعی غصے سے اس کی طرف

دیکھ رہا تھا اس کی آخری بات پہ جل کر گویا کونکہ ہو گیا تھا۔

”خوبصورت وہ چہل خوبصورت ہے مجھے تو وہ کبھی بھی خوبصورت نہیں لگی۔“

”جی نہیں خوبصورت تو وہ واقعی بہت ہے یہ الگ بات ہے کہ نفرت میں انسان کو خوبصورت چہرے بھی بدصورت ہی دکھائی دیتی ہے۔“ اس کی بات پہ زیان کے چہرے پہ یہ قسم بکھر گیا تھا، پھر اسی طرح مسکراتے ہوئے بولا تھا۔

”اب ایسی بات بھی نہیں ہے نفرت تو تم بھی بہت کرتی ہو مجھ سے مگر کبھی ایک لمحے کو بھی مجھے بدصورت تو نہیں لگی آج تک۔“

”ہاں تو وہ اس لئے نا کہ وہ ساری نفرت میری طرف سے تھی آپ تو ہمیشہ مجھ سے محبت ہی.....“ بولتے بولتے اسے ایسا یکدم احساس ہوا تھا کہ وہ کیا بولے جا رہی تھی یہی وہ ایکدم چپ ہو گئی تھی اور پھر کافی دیر تک وہ خاموش بیٹھی بیڈ پہ لائیں لگائی رہی بولنے کے الفاظ ہی نڈل رہے تھے۔

”جھینکس گاؤں تمہیں اس بات کا یقین تو ہوا کہ میں ہمیشہ سے تم سے محبت کرتا تھا ورنہ مجھے تو لگتا تھا کہ وہ دن میری زندگی میں کبھی نہیں آسکتا جب تم میری محبت کی شدتوں کو سمجھو گی، تمہاری نفرتوں کو سمجھنے کی بار دل میں خیال آتا تھا کہ خود کو ختم کر لوں خاص کر تب جب تم نے میرے مقابلے میں لالہ سے شادی والی بکواس کی تھی۔“ اس کی بات پہ جل نے مسکرا کر اس کی طرف دیکھا تھا۔

”اچھا اب بس بھی کر دیں جو گزر گیا وہ گزر گیا اور گزرے وقت کو ہم چاہ کر بھی واپس نہیں لا سکتے اگر وقت واپس لایا جا سکتا ہوتا تو میں ان

لمحوں کو ضرور واپس لے آتی جن میں، میں نے اس گھٹیا لڑکی کی باتوں یہ یقین کیا تھا کہ اس کی بہن لالہ گل نے آپ کی وجہ سے خودکشی کی ہے۔“ اس کی آخری بات زیان آفریدی ایک دم اس کے سامنے بیڈ پہ بیٹھا تھا۔

”کیا خودکشی لالہ گل نے پری گل نے تمہیں بتایا اور تم نے اس وجہ سے مجھ سے اتنے سال نفرت کی اور مائی گاڈ۔“ زیان نے تاسف سے سر ہلاتے اس کی سمت دیکھا تھا، تب اس نے ساری بات اسے بتا دی اسے حیرت سے بیٹھا دیکھ کر پھر بولی۔

”اچھا اب چھوڑیں اس بات کو میں نے کہا نا جو وقت گزر گیا ہے وہ واپس نہیں لایا جا سکتا مگر آنے والے وقت میں آپ مجھے ہر لمحہ ہر پل اپنے ساتھ پائیں گے چاہے کوئی پری گل کچھ بھی کر لے مجھے آپ سے دور نہیں کر سکتی۔“ اس نے آنکھوں میں نمی لئے زیان کے ہاتھ تھامتے ہوئے اس آنکھوں میں دیکھتے ہوئے کہا جہاں اس کے لئے محبت ہی محبت تھی اور وہ کتنی پاگل تھی آج تک کسی کے بہکاوے میں آکر اس محبت کو سمجھ ہی نہ سکی، مگر اب اس شخص کے ہاتھوں میں ہاتھ دیئے وہاں بیٹھے اس نے دل میں عہد کیا تھا آئندہ بھی وہ اس کی محبت سے بدگمان نہ ہوگی، محبتیں اپنا آپ منوالیتی ہیں اور زیان آفریدی کی محبت نے بھی جل آفریدی کی نفرتوں کو آج مات دے دی تھی۔

☆☆☆